

బిడ్డ పుడుతుందంటే ఎవళ్ళకయినా సంతోషమే. కాని అమ్మాయి పుట్టించని కబురొస్తే మట్టుకి మగవాడి కావార్త కుభవార్త కాదు. భయంకర వార్త. ఆ బడువు బాధ్యతలు పురుషుడికి మోపినట్టు మరొహళ్ళకి మొయ్యవు అందుకనే అంత బాధ, వేదనను. ఇప్పుడలాంటి ఆపదనే ఎదుర్కోవలిసొచ్చింది. గురు చరుణుడు-నెలకి ఆరవై టింగులు తెచ్చుకునే ట్యాంకి గుమాస్తా అతగాడు.

అసలీ వార్త పొద్దుతే మాటగట్టుకు వచ్చింది, అతడి మూడో కూతురు పదేళ్ళ అన్నాకాళి. “వా నాన్నా! చెల్లాయిని చూతువుగాని?” అంటూ ఎంతో ఉత్సాహంతో ఆస్థాయంగా తండ్రిని పిలివ్వచ్చింది. ఆ పిల్ల.

అయిదోసారికూడా తన భార్య మళ్ళీ అడపిల్లనే కన్నదని ఇప్పుడు పురిటి గది నించి కబురు రాగానే గురుచరణుడి ముఖం తీరని విచారంతో నల్లబడిపోయింది.

అద్దెకు తోలే జక్కబంది గుర్రం చూశారు కమా- ఆ ఆస్థిపంజరం అదీను, సరిగా అలాంటి స్వరూపమే ఇప్పుడు గురుచరణుడిది. కుష్కించి కల్యాణశిష్టమై. బెంగతో విచారంతో పీక్కుపోయిన కళ్ళూ, ముఖమూ, మన చైతన్యం, ఈ లోకపు గొడవా ఏమీ లేకుండా నిర్లిప్తగా కనబడతాడు.

పురిటి కబురు చెవినిపడగానే చేతిలో హుక్కా గొట్టం ఆమట్టునే ఉండిపోయింది. తాతలనాటిది చినిగిన బాలీసొకటి గోడకి చేరగిలవేసుక్కుచున్నాడతడు. గట్టిగా నిట్టూర్చుకుండామంటే కూడా ఇప్పుడు వంట్లో ఓపిక లేదు.

కూతురు అన్నాకాళి వచ్చి, రమ్మని పిలవగానే గురు చరణుడు ఆమె ముఖంకేసి చూసి, “కొసిన్ని మంచిసీళ్లు తెచ్చిపెట్టు కల్లీ!” అన్నాడు. వెంటనే మంచివీళ్ళ కోసమని వెళ్లింది పిల్ల.

కాళి వెళ్లిపోగానే అతడి మనస్సులో ఏనాటివో లక్ష సంగతులు గభీమని గుర్తుకొచ్చాయి. అలా గుబులుకు రావటంతో బుర్రలో ఎన్నెన్నో దురాలోచనలు కూడా ప్రవేశింపసాగినై.

తొలి పురిటికయిన ఖర్చెంత? అనేది మొట్టమొదటి జ్ఞాపకం. నిరుదీ రోజుల్లో రెండో అమ్మాయి పెళ్ళికోసమని



చౌ బజారులో ఉండే రెండస్తుల మేడ కుడువ పెట్టడం జరిగింది. దాని తాలూకు వడ్డీ బాకీ అర్నెలుగా అలానే బకాయి ఉండిపోయింది. ఈ సంగతి గుర్తుకొచ్చింది.

పోతే-దసరా పండుగలు దగ్గరికొచ్చాయ్. అప్పటికి చీరే సారే సిద్దంచెయ్యాలి. అవి పెట్టి చిన్నమ్మాయిని అత్తారింటికి పంపాల్సిన పని ఒకటి నెత్తిమీద వున్నదింకా. ఇవన్నీ ఎవళ్ళతోనూ చెప్పకూడని గృహిచ్చిద్రాల్లో కొన్ని.

ఇహ ఆపీసు గొడవలు-రాత్తిరి ఎనిమిది తొమ్మిది గంటలు దాటినా, తల పగిలిపోతుండే గాని, ‘డెబిట్’ ‘క్రెడిట్’ కాలమ్స్ ఎంతకూ సరిపోవడం కనబడదు. ఈ లెక్కలన్నీ ఇవాళ మద్యాన్నం పన్నెండింటికల్లా ‘అడిట్’ కోసం చేత పట్టుకెళ్లాలి. పట్టుకెళ్ళి తీరాలి.

నిన్ననే పై ఆపీసరు పెద్దాయన దిగాడు. వచ్చి ఏమన్నాడో తెలుసా? “ఎప్పుడూ కూడా ఇహనించి మురికిగుడ్డలతో ఆపీసుకి రాకూడదు. అలా వస్తే జరిమానా పడుతుంది” అని చెప్పి కఠినమైన అర్డరువేసి మరీ వెళ్లాడు.

మరో విషయం-ఈ రేవుకి ఇంటెడు గుడ్డలూ ఓ పెద్ద మేటగా వేయించుకు పోయాడు చాకలి. వాడేమైపోయాడో యేమో వారం రోజులాయె పత్రాలేదు. ఇవన్నీ చూడగా మనస్సు బేజారై పోయింది గురుచరణుడికి. హుక్కాగొట్టం చేత్తో అలానే ఎత్తిపట్టుకుని ప్రార్థన ప్రారంభించాడు.

“భగవాన్! ఈ కలకత్తా మహావట్నంలో రోజూ ఎంతమంది కార్లకింద వడిచావడంలేదు? వాళ్ళంతా నా కంటే అవరాధులా? దేవుడా, నీ దయవల్ల పెద్ద కారొకటి నా గుండె మీదినించి పోతే ఎంత బాగుండను!”

అంటూంటే అన్నాకాళి వచ్చి. “లే నన్నా! ఇవిగో మంచివీళ్ళ!” అన్నది. ఆ గ్లాసెడు నీళ్ళు ఒక్క గుక్కలో తాగేసి, “అ—వెళ్ళమ్మా! గళాసు పట్టుకపో!” అని మళ్ళీ పడుకున్నాడు.

ఇంతలో లలిత వచ్చి. “మామయ్యా. టీ పట్టుకొచ్చా. లే!” అని లేపింది. ‘టీ’ అనగానే ఆతడికి ప్రాణం లేచివచ్చినట్టయింది. “రా అమ్మా. రా. నా దగ్గరకొచ్చి కూర్చో!” అన్నాడు. కూర్చున్నాక పిల్లదాని తల విమురుతూ, “మా తల్లిని ఓ జమీందారింట పడవెయ్యగలిగానంటే, నా జీవితంలో ఒక గొప్ప పని నెరవేరినట్టే! ఆ దరిద్రుడు.... మీ మామ ఇంట్లో పడటం మూలాన రాత్రిం బవళ్ళ ఏక చాకిరీయే. అవునా!” అన్నాడు. తల తిప్పుతూ చెప్పింది లలిత: “అందరూ చెయటంలే? అలానా నేనూ....” “అయితే ఇవాళ వంట సంగతి?” అనడిగాడు. “నే చేస్తాగా. మామయ్యా.”

“నువ్వే వంటతావా? నీకు వంటకూడా చేతనవునా?”

“తెలుసు మామయ్యా. అన్నీ ఆత్మదగ్గర నేర్చుకున్నా.” నన్నది లలిత. గురుచరణుడమెను మనస్సులోనే ఆశీర్వ దించాడు. ఆతడికో పెద్ద బెంగ తీరిపోయింది.

కిటికీలోంచి చూస్తూ, “అరె. శేఖర్లా వున్నాడే!” అని గురుచరణుడు పలకరించేప్పటికల్లా అజానుబాహు, అందగాడూ ఆయిన ఒక యువకుడు లోపలికొచ్చాడు.

“రావోయ్. కూర్చో! ఇవాళ పొద్దుట మీ పిన్ని ఎంత పనిచేసిందో విన్నావా? ఆడపిల్లని కన్నడి!” అంటూ నిట్టూర్చి ముఖం అదోలా పెట్టాడు, “అందులో ఎంత ఇది వుందో నా ఒక్కడికే తెలుసు” నన్నాడు.

“అలా అనకు బాబాయ్! పిన్ని వింటే కష్టపడతూంది. అంతా దేవుడి దయ! ఆయినా మగబిడ్డ అయితేనేం. ఆడబిడ్డ అయితేనేం?”

“నాకూ తెలుసునయ్యా బాబూ. ఆ మాత్రం. కాని భగవంతుడు వెనకా ముందూ ఆలోచించడు. కాకపోతే. నేను పేదవాణ్ణి కదా. నా కింతమంది దేనికి? ఈ యిల్లు కూడా మీ నానకి తనఖా పెట్టితినాయె. దానికేంలే. నేనేం విచార పడను.

“కానీ. ఇదిగో ప్రత్యక్షంగా చూడరాదూ? ఈ బంగారపు బొమ్మ. మా లలిత. జమీందారీ కుటుంబాల్లో

పదాల్సినపిల్ల! చూస్తూ చూస్తూ ఎవరిచేతిలోనో ఒహారి చేతిలో ఎలా పెట్టమ చెప్పు. దీనికి పదమూడేళ్ళు వెళ్ళాయి. కాని.... నా చేతిలో పదమూడు పైసాలు కూడా లేక, ఇంతదాకా సంబంధం ఉదరలే.”

గురుచరణుడి కళ్ళలో గిర్రున నీళ్ళు తిరిగినై. శేఖర్ మౌనంగా వున్నాడు. గురుచరణుడింకా ఇలా చెప్పాడు....

“చూడు నాయనా! మీ బంధువర్గంలో ఏదయినా సంబంధం కుదురుతుందేమో చూద్దూ. అన్నట్టు ఈ కాలపు కుర్రాళ్ళు కట్నం లేకుండానే వెళ్ళి చేసుకుంటున్నారటగా. పిల్ల నచ్చితే. అలాంటిదేదైనా ఒహటి చూసి పెడుదూ. బాబూ! నే నాశీర్వదిస్తున్నా నిన్ను—నువు మహారాజువవుతావ్. నిజానికి, మీ ఆశ్రయం చూసుకునే నేనీ వాడకట్టులో ఉండగలుగుతున్నా. మీ నాన్న నన్ను సొంత తమ్ముడిలా చూసుకుంటున్నాడు సుమా!”

“సరే చూద్దాం!” అన్నాడు శేఖర్.

“మరచిపోకు నాయనా! చిన్నప్పటినుంచి లలిత నీ దగ్గరేగా చదువుకుంది. ఎంత దొడ్డబుద్ధి, ఎంత నిదానం. చూస్తూనే ఉన్నావుగా? ఇంత పిన్న వయసులో మా ఇంటి వంటా, పెట్టూ అంతా అదే. మా సంసారభారమంతా అదే మోస్తుందంటే నమ్ము.”

“వాళ్ళ నాన్న మాత్రం ఏం తక్కువ ఉద్యోగం చేశాడనా? సంపాదనంతా దానంచేసేశాడు. పిల్లదానికేమీ మిగల్చకుండా. పోతే పోనీలే, ఆ పుణ్యమే, ఆ పురుషార్థమే దాన్ని కాపాడు తూంది. ఆ చలవ గాకుంటే ఇంత చిన్నపిల్ల అన్నపూర్ణ ఎలా కాగలుగుతుంది నువ్వే చెప్ప, శేఖర్.”

శేఖర్ ఏం చెప్పలే. కానీ నవ్వుకున్నాడు. అతడు లేద్దా మనుకుంటుండగా, చలుక్కున అడిగేశాడు గురుచరణుడు— “ఇంత పొద్దుటే ఎక్కడికి నాయనా బయల్దేరావ్?”

“ఓ కేసు నిషయమై బారిష్టరుగారితో మాట్లాడాలి....” అని లేచి నిలబడగానే గురుచరణుడు మళ్ళీ—

“నే చెప్పిన సంగతి మనసులో పెట్టుకో బాబూ! అది కాస్తా చామనచాయ అన్నమాట నిజమే అనుకో. అయితేనేం. చూడు ఆ కన్ను ముక్కు తీరూ, తొణికిసలాడే ఆ చిరు సవ్వా. ఇలాంటి రత్నం పిల్ల లోకమంతా గాలించినా దొరకదని నమ్ము!”

నవ్వు ముఖంతో శేఖర్ తలవూపుతూ బయటికి వెళ్ళి పోయాడు. అతడి కిరవై ఆయిదేళ్ళ ప్రాయం. ఎం. ఏ. ఇప్పటిదాకా అప్రెన్టిస్ చేస్తూ వుండే ‘అబర్నీ’ అయ్యాడు.

అతడి తండ్రి నవీన్ రాయ్ కి బెల్లపు వ్యాపారం. అందులో లక్షలు గడించాడు. ఇప్పుడా బిడిసుట్లు తిరగలేక ఇంట్లోనే కూర్చుని వడ్డీవ్యాపారం సాగిస్తున్నాడు.

పెద్దకొడుకు అవినాశుడు వకీలు. చిన్నవాడే ఈ శేఖర్ నాథ్. బస్టి మధ్యన మంచి వనరులో వాళ్ళకో మూడంతస్తుల మేడ వుంది. వీళ్ళ దాబా, గురుచరణుడిగారి దాబా కలిసే వున్నాయి. అంచేత రెండు కుటుంబాలవాళ్ళూ ఎంతో చేరికగా ఉంటారు. ఇంట్లో ఆడపిల్లలందరూ ఈ దాబామీదినుంచే వస్తూపోతూ వుంటారు.

2

చాలారోజులై శేఖర్ కు శ్యాంబజార్లో ఒక గొప్పయింటి సంబంధం నలుగుతూ వుంది. పిల్ల తాలూకు వాళ్ళొచ్చి పెళ్ళి కొడుకుని చూసుకున్నారు. వచ్చే మాఘంలో ముహూర్తం పెట్టాలని ఉద్దేశం. అయితే కుర్రవాడు స్వయంగా పిల్లను చూసుకుని ఇష్టపడితేగాని వీల్లేదన్నది శేఖర్ తల్లి భువనేశ్వరి. నవీన్ రాయ్ దృష్టి అంతా డబ్బుమీదనే. ముందుగా నిశ్చయం అనుకుంటే, తాంబూలాల పుచ్చుకునేప్పుడు మళ్ళీ చూసుకోవచ్చునంటాడు. భార్యాభర్తల మధ్యన మాటపొందిక కుదరలే. ఆయన క్రోధం వచ్చింది. భోజనం కాగానే వీడి గదిలోకిపోయి పడక వేశాడు.

అయిదారోజుల తరువాత—మూడో అంతస్తులో తన ముచ్చటయిన గదిలో నిలువుటద్దం ముందర నిలబడి, పిల్లని చూసిరావటానికని శేఖర్ ముస్తాబవుతున్నాడు.

అంతలో వచ్చింది లలిత. “పిల్లని చూద్దానికిలాగుండే?” “అవును. నన్ను షోగ్గా ముస్తాబుచేద్దా?” అన్నాడు శేఖర్. లలిత నవ్వి “ఇప్పుడు తీరికలేదు నాకు. డబ్బుకోసం వచ్చా!” నంటూ, బీరువాతాళం తీసి కావలసిన రూపాయలు తీసుకుని చెంగున ముదేసుకుంది. “అవసరమైనప్పుడల్లా డబ్బు తీసు కెడుతున్నా. ఇదంతా తీరే దెలాగో!” అని తనలో తను అను కున్నట్టుగా అన్నది.

బూట్ తొడుక్కుంటూ “అదే తీరుతుంది” అని అనేసి శేఖర్ వెళ్ళిపోయాడు.



రాత్రి శేఖర్ సోఫాలో పడుకునుండగా తల్లి భువనేశ్వరి వచ్చింది. “పిల్లని చూసివచ్చావు గదా, ఎలా వుందిలా?” “బేషుగ్గా వుండన్నాడు. తల్లి నవ్వి “అంటే ఎలా వుంటుంది? చాయ పసిమేనా? ఎవరిలా వుంటుంది? మన లలితలా....”

- “లలిత నలుపు కదూ, అంతకన్నా ఎరుపే!”
- “కళ్ళూ, ముఖం....?”
- “అన్నీ బాగానే వున్నాయ్.”
- “మరైతే చదువుకుందా?”

యువ దీపావళి రజతోత్సవ సంచిక

“అ మాట నే నడగలేదమ్మా! జ్ఞాపకం లేకపోయింది.” “వరస చూస్తే, నువ్వాపిల్లని చేసుకోవల్లే వుండే?” శేఖర్ బదులు చెబుదామనుకుంటుండగా లలిత మెల్లగా గదిలోకి వచ్చి, భువనేశ్వరి వెనకాల నించుంది. ఎందుకొచ్చా వంటే, ‘ఏమిలేదు అమ్మా’ అన్నది. భువనేశ్వరిని లలిత ‘అమ్మా’ అనే పిలుస్తుంది. “అయితే నన్నోమారు వూరికే చూసిపోదామని వచ్చావా?” అనడిగింది. మాటాడలేదు లలిత.

శేఖర్ అన్నాడు ; “చూడటాని కయితే వచ్చింది, మరి వంట ఎప్పుడు చేస్తుంది?” తల్లి చెప్పింది: “అది వంట చెయ్యటం దేనికిరా?” ఆశ్చర్యపోయాడు శేఖర్. “అయితే మరి వాళ్ళకి వంట ఎవరు చేస్తారమ్మా? లలితే వంటపనులు అన్నీ చేస్తుందని అనాడు మామే అన్నాడుగా?”

“వాళ్ళ మామయ్య అంతేలే. అలానే అంటూ వుంటాడు. దానికి పెళ్ళి కాలేదు గదా! దాని చేతివంట ఎవరు తింటారా? మన వంటబ్రాహ్మణ్ణి అక్కడికి పంపించా. ఆయన చేస్తాడు. మనింట్లో పెద్దమ్మ చేస్తుంది. రెండువూటలా నే వెళ్ళి వాళ్ళింట్లోనే భోంచేసి వస్తున్నా” అన్నది.

సరే, ఈ పేద కుటుంబం తాలూకు భారాన్ని తన తల్లి అడుకుంది కదా అని శేఖర్ గ్రహించాడు. తృప్తి ఆయన మనస్సుతో ఒక్కసారి నిట్టూర్చి ఊరుకున్నాడు.

నెల్లాళ్ళ తరవాత ఓనాడు—శేఖర్ నవల చదువుకుంటు న్నాడు. గబగబలాడుతూ వచ్చి లలిత బీరువా తెరిచింది. ఇవాళ అమె చక్కా అలంకరించుకుంది. “పది రూపాయలు తీసు కున్నా, శేఖర్ దా!” అని చెప్పింది. “సరేలే” అన్నాడతను.

లలిత వెళ్ళటానికి తారట్లాడుతూంది. మళ్ళీ తిరిగివచ్చి తలుపు చాటున నిలబడి, “ఇవాళ నాటకానికి వెళ్ళాలి” అన్నది. మాటాడలే శేఖర్. “మేం నాటకం చూట్టాని కెళ్ళుతున్నాం” అంది.

- “మే మంటే ఎవరెవరూ?”
- “నేనూ, అన్నాకాళీ, చారుబాలా, వాళ్ళ మామయ్యా.”
- “మావయ్యెవరూ!”

“ఆయనే గిరీన్ బాబు. ముంగేరునించి వచ్చాడు నాలుగు రోజుల కిందట. ఇక్కడ బి. ఏ. చదువుతాడు. భలేవాదాయన....”

“ఓ— ఇంకేం? ఊరూ పేరూ, కదా ఖమామిషా చాలా జరిగిందల్లే వుంది. అందుకనేనా ఎక్కడా కంటి కగపడటమే మానేశావ్? పేకాటలో మునిగిపోయ్యావ్ కాబోయి!” అన్నాడు శేఖర్.

శేఖర్ లో హఠాత్తుగా మారిన ఈ ధోరణికి భయపడింది

లలిత. “ఇన్నాళ్ళనించి పేకాట జోరుగా సాగుతుందికదూ?” అనడిగాడు. గుటకలు మింగుతూ, లలిత “చారు చెప్పిందా యే?”

“చారు చెప్పిందో, మరెవరు చెప్పారో. ఏకంగా చీరే ఆదీ కట్టుకు రెడీగానే వచ్చేవావుగా? సరే. వెళ్ళా!”

వెళ్ళలేకపోయింది లలిత. మాటాడక అక్కడే నిలుచుని వుంది.

3

పక్కంటి చారుబాల లలిత నేస్తురాలు. ఇద్దరూ ఒకటే ఈడువాళ్ళే. ఆ అమ్మాయి. బ్రహ్మసమాజ మతం. వాళ్ళందరినీ శేఖర్ కు తెలుసు గిరీన్ తప్ప. గిరీన్ ఇప్పటి దాకా బంకింపూర్ లో చదువుతున్నాడ, కలకత్తా ఎప్పుడూ రాలేదు. అందుకే అతన్ని శేఖర్ ఎరగడు.

లలిత ఆలానే నిలబడివుండటం చూసి శేఖర్ “ఎందుకలా నించున్నావ్. వెళ్ళా!” అనేసి మళ్ళీ పుస్తకం ముఖానికి అడ్డుపెట్టకున్నాడు.

లలిత మళ్ళీ మెల్లగా “వెళ్ళనా?”

“చెప్పాగా లలితా, వెళ్ళమనీ?”

శేఖర్ ధోరణి అదోలా వున్నది. కనుక వెళ్ళాలనిపించలే లలితకు. కానీ వెళ్ళకుండా ఉండటానికి వీలేకొచ్చింది. ఏమీ?—సగం ఖర్చు ఈమెదీ, తక్కిన సగం చారుబాల మామదిన్నీ. ఇదీ ఇవార్జి ఏర్పాటు. వాళ్ళంతా లలిత కోసం ఆత్రంగా ఎదురుచూస్తున్నారు. ఉపాయం తోచక మళ్ళీ ఆడిగింది లలిత. “వెళ్ళనా? ఇవాళ ఒక్కరోజుకే!”

పుస్తకం ఓ పక్కకి విసిరేశాడు శేఖర్. “నన్ను విసిగించకు లలితా! ఇష్టముంటే వెళ్ళు, మంచి చెడ్డలు గ్రహించగల వయస్సే నీదీ!” అని గద్దించాడు

తుళ్ళిపడింది లలిత. ఈ మధ్య నింత తీవ్ర ధోరణిలో శేఖర్ మాట్లాడం వివరే. నిజానికి, అతడిచ్చిన చమవును బట్టే ధైర్యంతో ఏకంగా దుస్తులు మార్చుకు తయారై వచ్చేసింది. ఆ స్వాతంత్ర్యం లోపించటం ఇప్పుడు తన పదమాదో ఏట గ్రహించిందామె. దీన్ని గురించి లోలోపల కుమిలిపోతూంది.

కళ్ళనీళ్ళు తుడుచుకుంటూ తన గదిలోకి వెళ్ళిపోయి, దాసీదానిచేత అన్నాకాళిని పిలిపించింది. ఆ పిల్ల దానిచేతికి ఆ పదిరూపాయలు ఇచ్చి “ఇవాళ్ళకి మీరంతా వెళ్ళండి కాళీ! నా వంట్లో ఏం బాగులేదు” అంటూ పక్కమీదికిపోయి పడుకుంది.

తరువాత చారుబాల కూడా వచ్చి ఎంతగానో బతిమాలింది. బలవంతం చేసింది. ససేమిరా రాననేసింది లలిత.

చారుబాల తల్లి మనోరమకు పేకాటంటే ప్రాణం. ఆమెకు ఆపేక్ష వుందిగాని, ఆడే నేర్చు లేదు. అందుకోసమని లలితను పట్టుకొనేది. లలిత చాలా బాగా అడుతుంది.

మనోరమ పినతల్లి కొడుకే గిరీన్. అతడు వచ్చినప్పటినుంచి పేకాట జోరుగా సాగుతోంది. గిరీన్ మంచి ఆటకాడు. అందుకనే అతనికి ఎదిరి పక్షంలో కూర్చోబెట్టటానికని మనోరమ లలితను పట్టుకునేది.

మామూలు వేళకు లలిత రాకపోయేసరికి మనోరమ దాసీదాన్ని పంపింది. అప్పుడేమాత్రం వీలేదు, రేపొస్తానన్నది లలిత. చివరికి మనోరమ స్వయంగా వచ్చి, ఎలానో ఆమెను తీసుకుపోయింది. ఆటమీద మనస్సు లేకపోయినా, తప్పనిసరిగా కూచుంది లలిత.

“రాత్రి మీరు డబ్బయితే పంపారు గాని, మేం నాటకానికి వెళ్ళలే. రేపు రండి. అందరం కలిసి వెళ్ళదాం!” అన్నాడు గిరీన్. వంట్లో జబ్బుగా వున్నదని చెప్పేసి గబగబా వెళ్ళిపోయింది లలిత.

ఇవాళ గిరీన్ ఎదుట కూర్చుని అడుతున్నంతసేపూ ఆమె మనస్సుకి ఎలాగో వుంది. ఈ కొద్దిరోజుల పరిచయానికే అతడు తనని ప్రేమదృష్టితో చూస్తున్నాడని తోచింది.

ఇందోకి వెళ్ళి ఓమాటలు కనిపించింది లలిత. శేఖర్ గదిలో మామూలుగా ఆపనీ ఈపనీ చేస్తుంది. అతని గది చక్కగా అమర్చే పని లలితదే. మరొహళ్ళ వల్లకాదు—ఎనిమిదవఏట తలితండ్రులు పోయాక లలిత మేనమామ గారింట్లోకి వచ్చింది. అప్పటినుంచి చెల్లెలిలాగా శేఖరుడికి వెంట మనులతూ, చదువు నేర్చి, ఈపాటివయింది.

లలితంటే శేఖర్ కు ఎంతో అభిమానమని అందరికీ తెలుసు. అదెవ్వరికి ఎబ్బెట్టుగా ఏం లేదు. ప్రత్యేకించి ఎవరి దృష్టిని ఆకర్షించనూ లేదు. ఎప్పటికయినా ఆమె ఈ ఇంటి కోడలుగా వస్తుండేమోనన్న భావనకూడా ఎవ్వరికీ కలుగలేదు. లలితకీ కలుగలేదు. భువనేశ్వరీ అనుకోలేదు.



* * *

పని పూర్తిచేసుకు వెళదామని ఆ ద్యాసలో వుంది లలిత. హఠాత్తుగా బూట్లు చప్పుడు విని, ముఖం వైకెత్తి, పక్కకి తప్పుకు నిలబడింది గదిలోకి వస్తూనే శేఖర్ అడిగాడు.

“నిన్న రాత్రి ఎప్పుడొచ్చావ్ ఇంటికి? రెండింటికా, మూడింటికా?—మాట రాదేం నోట్లోంచి?” మానంగా నిలబడి వుంది లలిత.

“వెళ్ళు కిందికి. అమ్మ పిలుస్తోంది!”

భువనేశ్వరీ పళ్ళాలు పరిచి టిఫిన్లు సర్దుతూంది “ఈ ఫలహారం శేఖర్ కిచ్చి, చప్పునరా!” అన్నది లలితతో.



వల్లెం పట్టుకెళ్ళి, లలిత ఒక్కక్షణం అగి మేడమీదికి వెళ్ళింది. శేఖర్ ఆఫీసు దుస్తులయినా విడవకుండా కళ్లు మూసుకుని ఇంకా ఆలానే చేరగింపడి వున్నాడు. లలిత మెల్లిగా దగ్గరకొచ్చి, "ఫలహారం తెచ్చా!" నన్నడి.

"అక్కడే పెట్టి వెళ్ళు!"

లలిత పెట్టలేదు. ఆలానే చాలాసేపు నించుని వుంది. "ఎంతసేపని నించుటావ్ లలితా! నా కింకా ఆలస్యముంది. అక్కడే పెట్టి వెళ్ళమన్నానుగా?"

ఇంకా ఆలా నిల్చునే చెప్పింది లలిత. "ఆలస్యమైనా ఇబ్బంది లేదు. నాకు ముంచుకుపోయే పనేంలే దక్కడ."

కళ్ళు తెరిచాడు శేఖర్. నవ్వుతూ, "ఎదీ నోట్లోంచి మాట వచ్చిందే? కిందని పని లేకపోతే పక్కంట్లో నయినా లేకపోతుందా! నీకు ఓక్కొక్కళ్లే కాదుగా?" అన్నాడు.

కోపమొచ్చి, లలిత చేతిలో వల్లెం టపీమని తేబిర్మీద పెట్టేసి పోబోతుంది.

"సాయంత్రం ఒక్కమాటు రావేం" అని కేకేశాడు శేఖర్.

"వందసార్లు పైకి కిందికి నే రాలేను" అంటూ గబగబా వెళ్ళిపోయింది.

కిందికి దిగిరాగానే భువనేశ్వరి "అమ్మయ్యా! ఫలహార మయితే ఇచ్చి వచ్చావ్ గాని, అన్నయ్యకి తాంబూలం ఇవ్వ లేదేమే" అనడిగింది.

"నే పోలేను. నా కాకలేస్తోందమ్మా! మరెవరికయినా ఇచ్చి పంపించు" అని, చతికిలబడింది లలిత. ఆమె కోపంగా ఉండటం చూసి నవ్వుకుందామె.

"సరే నువ్వు కూర్చో—దాసీదాని చేతికిచ్చి పంపుతారే."

లలిత ఫలహారం ముందర కూర్చుంది.

తను నాటకానికి వెళ్ళకపోగా. శేఖర్ తన నెండుకని కేకలెయ్యాలి? ఈ కోపంతో నాలుగైదు రోజులు ఆమె

యువ దీపావళి రజతోత్సవ సంచిక

శేఖర్ కంటబడటమే మావివేసింది. అయినా అపీసుకి వెళ్ళాక మధ్యాన్నమప్పుడు గదిలోకి వెళ్ళి, అతని పనులన్నీ చేసిపెడుతూనే వుంది.

శేఖర్ తన తొందరపాటు గ్రహించాడు. కబురు చేశాడు మరునాడు. అయినా లలిత రాలే.

4

ఒక ముసలివాడు అప్పుడప్పుడా వీధికి బిచ్చానికి వస్తూం టాడు. వాడిమీద లలిత కెంతో దయ. వచ్చినప్పుడల్లా ఓ రూపాయిస్తూండేది. అది చేతులో వేసుకుని వాడు అపూర్వంగా కురిపించే దీవెనలు వినటం లలితకు వల్లమాలిన సరదా. "ఎదీ మా తల్లి, ఎక్కడుంది?" అంటూ ఇవాళ బొద్దున్నే వచ్చి పిలిచాడు. లలిత కంగారుపడింది. రూపాయి ఎలా వస్తుంది?—శేఖర్ గదిలో వున్నాడు. అత్తయ్యేమో దాసీ దానితో పోల్లాడి చికాకుగా వుంది.

అన్నాకాళీ పరుగెత్తుకుంటూ వచ్చి, "మీ అబ్బాయి వచ్చాడు వదినా!" అన్నది. "కాళీ ఓ చిన్న పని చేసిపెట్టు తల్లీ. శేఖర్ దా దగ్గరకెళ్ళి ఒక్క రూపాయి తెచ్చిపెట్టమ్మా" అని చెప్పి లలిత పంపించింది.

మరునిమిషంలో తెచ్చేసి "ఇదిగో!" అంటూ లలిత చేతిలో పడేసింది. అది బిచ్చగాడికిచ్చి పంపివేసింది లలిత. ఇవాళ వాడి దీవెనలు వినటానికేం ఆసక్తిగా లేదు.

కొన్నాళ్ళుగా పేకాట బాగా సాగుతోంది. ఇవాళ మధ్యాన్నం లలిత వెళ్ళలే. ఒట్లో బాగులేదని చెప్పి పడుకుంది. ఆమె మనస్సు వికలమై వుంది. కాళీనుంచి శేఖర్ భోగట్టాలెన్నో తరిచి తరిచి అడిగి తెలుసుకున్నది. మాట సందర్భం వచ్చి "కాళీ పేకాట సంగతి నువ్వు చెప్పావా!" అని కోపంగా అడిగింది. అందుకు కాళీ....

“నువ్వెళ్ళుతున్నావుగా చారుదా ఇంటికీ? ఆ సంగతే చెప్పాను. ఎవరెవరు అడుతున్నారని అడిగితే అందరి పేర్లు చెప్పాను. అంతే.”

“ఎందుకు చెప్పావ్? అన్ని గొడవలూ నీకే కావాలి....” అంటూ లలిత అక్కణ్ణించి వెళ్ళిపోయింది.

రెండు రోజుల్నించి పేకాట బండ్ అయింది. లలిత రాలే. తొలిసారిగా చూచినప్పటినుంచీ గిరీన్ తనపైన కన్నువేసి నట్టు లలిత అనుమానిస్తూనే వుంది. ఆ అనుమానం ఇప్పుడు మరింత బలపడింది. ఏమీ?—ఈ రెండు రోజులు గిరీన్ పరధ్యానంగా వుండటం, ఇల్లు కడిలి ఎక్కడికీ షికారు పోకపోవటం, ఏం తోచక ఆ గదుల్లోనే పచ్చార్లు చేయడం ఇవీ లక్షణాలు!

ఇవాళ అటకు నాలుగో చెయ్యి లోటు. వెళ్ళి పిలుచుకు రమ్మని అతడు మనోరమని ఒత్తిడిచేస్తే, అమె వెళ్ళి ఎలానో లలితను లాక్కొచ్చింది. ఇవాళ అట రక్తికట్టింది. లలిత పక్షమే గెలుపూ!

కాస్పేసయ్యేసరికి కాళీ వచ్చి “వదినా, శేఖర్ దా పిలుస్తున్నాడు! ఊ! లే! జల్దీ!” అని పేగిర పెట్టింది. లలిత ముఖం వెలవెలపోయింది. చేతిలో ఆ పేకముక్కలు అక్కడే వొదిలేసి, కంగారుపడుతూ లేచి నించుంది. “వెళ్ళొస్తా పిన్నీ! లేదంటే, ఆయనక్కోపమొస్తుంది!” అంటూ గబగబా వెళ్ళిపోయింది.

* * *

“శేఖర్ దా ఎవరక్కయ్యా?” అడిగాడు గిరీన్.

“అడుగో. ఎదురుగా ఆ పెద్ద మేడ లేదూ? వాళ్ళబ్బాయి!” అని చెప్పింది మనోరమ.

“ఓ—ఆ యిల్లా! నవీన్ బాబువాళ్ళ బంధువా!”

నవ్వుతూ చెప్పింది మనోరమ. “బంధువేమిటి? ఆ ముసిలాడు లలితవాళ్ళ ఇల్లుకూడా కలుపుకోవాలని ఎత్తువేస్తే?”

“నిరుడు డబ్బులేక గురుచరణబాబు కూతురి పెళ్ళి చెయ్య లేకపోయాడనిగా? అప్పుడు నవీన్ రాయ్ తలముంచే వడ్డీపైన దబ్బిచ్చి అతగాడిల్లు తనఖా పెట్టించుకున్నాడు. ఈ అప్పు తీరేదేం కాదు. చివరికా యిల్లు కాస్తా ఎటూ కాజేస్తాడు నవీన్ రాయ్” అంటూ కథ అల్లి చెప్పింది మనోరమ.

గురుచరణుడి పాత ఇల్లు పడగొట్టింది, అక్కడే చిన్న కొడుకు శేఖర్ కి ఓ పెద్ద భవనం కట్టించాలని ముసలివాడి మనస్సులో ఉద్దేశం అని కూడా చెప్పింది.

ఇదంతా వినేసరికి గిరీన్ కి కష్టం తోచింది. “గురుచరణ బాబుకి ఇంకా ఆడపల్లెలున్నారు గదా. వాళ్ళందరికీ పెళ్ళిళ్లు ఎలా చేస్తాడు?” అనడిగాడు గిరీన్.

“లేకేం. వున్నారు. పైగా ఈ లలిత కూడాను. ఈ అమ్మాయికి పాపం, తల్లి తండ్రి లేరు అమె బరువుబాధ్యత లంతా ఈ పేదవాళ్ళపైనే వుంది. ఈడు వచ్చిన పిల్ల లలిత. ఈ యేడయినా తప్పక పెళ్ళి చేసే తీరాలి వాళ్ళ సంఘంలో వచ్చిన ముప్పేమిటనుకున్నావ్? వెలివేయటానికంతా సిద్ధమే కానీ, సాయం చెయ్యటానికి ఎవరూ ముందుకు రారు. ఆ మాటకొస్తే మనపనే హాయిగా వుంది. గిరీన్” అన్నది మనో రమ. గిరీన్ ఏమీ చెప్పక మౌనంగా ఉన్నాడు. కాని అమె ఇంకా చెప్పుకుపోతూనే వుంది....

“లలిత ప్రస్తావన వచ్చి, ఆవేశ వాళ్ళత్తగారు నా ముందర రాగాలెట్టింది. ఏం చెయ్యటమో, ఎలా చెయ్యటమో వాళ్ళకేం దిక్కుతోచటంలే. దిగులుతో గురుచరణుడు కుంగిపోయాడు. నిద్రాహారాలేవు వాళ్ళకు. ఆఁ అన్నట్టు.... ముంగేరులో కేవలం పిల్ల లక్షణాలు చూసి వెళ్ళి చేసుకునేవాళ్ళు నీ స్నేహితుల్లో ఎవరైనా లేరూ! ఇలాంటి పిల్ల దొరకడం బాలా కష్టం సుమీ, గిరీన్!”

విషాదంగా ఒక్క నవ్వు నవ్వాడు గిరీన్. “అలాటి స్నేహితు లేవరున్నారక్కయ్యా! డబ్బు సర్దుబాటు కావాలంటే నే సాయం చేయగలను!” అన్నాడు.

గిరీన్ తండ్రి డాక్టర్ గా ఉండి. కొల్లలుగా అస్తి గడించి పోయాడు. దానంతటికీ ఇప్పుడు గిరీనే యజమాని.

“అయితే. డబ్బు అప్పుగా ఇస్తానంటావా?” అనడిగింది మనోరమ.

“అప్పేమిటక్కయ్యా! తీర్చగలిగితే తీరుస్తారు లేకపోతే లేదు....”

“అయితే నీ కేమిటి లాభం? వాళ్లు మనకేం చుట్టాలా? కనీసం మన సమాజపు వాళ్ళయినా కాకపోయిరి?” అన్నది ఆశ్చర్యంగా.

“మన సమాజపువాళ్లు కాకుంటే మాత్రమేం, మన దేశస్థులే కదా! వాళ్ళేమీ లేనివాళ్లు. నేను పుష్కలంగా కల వాణ్ణి. వాళ్ళ కంగీకారముతే ఇవ్వటానికి నాకేం ఆభ్యంతరం లేదు. లలిత వాళ్ళకీ ఏం కాదు. నాకూ ఏం కాదు. అమె వెళ్ళి: యే తర్చుంతా పోనీ, నేనే భరిస్తా.”

ఇప్పటిదాకా మెదలకుండా వున్న చారుబాల సంతోషంతో ఎగిరి గంతేసింది. “అయితే ఇవ్వు మావయ్యా! నే వెళ్ళి వాళ్ళత్తతో చెప్పొస్తానూ” అన్నది.

“ఊరికే వుండు చారు! నీ కెండుకీ గొడవలన్నీ? చెప్పొల్పివస్తే నేనే వెళ్ళి చెబుతాలే!” అంటూ మనోరమ కూతుర్ని గద్దించింది.

“అయితే చెప్పేసి రా అక్కా! మొన్న రోడ్డుమీద ఎదు రయ్యాడు గురుచరణబాబు. క్షణంసేపు మాటాడితేనే తెలిసి పోయింది ఆయనెంత మంచివాడో! ఎంత మంచి మనసు! — ఏమంటావ్?”

“ఏమంటావేమిటి? వాళ్లు — ఆ భార్యలర్ లిద్దరూ అమాయ కులే, గిరీన్. అందుకే వాళ్ళకీ కష్టాలు! ఆలాంటివాళ్ళకి కొంపాగోడూ లేకుండా పోయేట్టుందిప్పుడు. దానికంతా నిదర్శనం చూస్తూనే ఉన్నావుగా. శేఖర్ బాబు పిలిచాడనగానే ఎంత ఊంగారుగా లేచి పరిగెత్తిందో లలిత? వాళ్ళింట్లో అంతా ఆ కుటుంబానికి అమ్ముడుపోయినట్టుగానే వుంటారు. అయితే — వీళ్ళెంతగా వాళ్ళని సంతోషపెడదామనుకున్నా, నవీన్ రాయ్ చేతిలో ఒకసారి పద్దాక మరి బయటపడటం కలలో వార్త!”

“అయితే — నువ్వెళ్ళి చెబుతావా అక్కయ్యా?”

“సరే, అది గుతా. ఇస్తే పోనీ, వాళ్ళకి నువ్వే ఉపకారం చేసినవాడివవుతావు. మంచిదే?” అని, చిరునవ్వుతూ ఇలా అడిగింది మనోరమ: “ఆవును గాని గిరీన్! ఈ విషయంలో నీ కింత ఆసక్తి దేసికీ?”

“మహా ఆసక్తి కేముంది అక్కా! కష్టసమయంలో ఒహారి కొకరం ఆ మాత్రం ఆదుకోకపోతే ఎలా చెప్పా?” ఇలా అని కొంచెం సిగ్గుపడతూ అక్కణ్ణించి వెళ్ళిపోయాడు. గుమ్మందాకా వెళ్ళి మళ్ళీ వచ్చి కూర్చున్నాడు.

“ఎంరా గిరీన్. మళ్ళీ వచ్చి....?”

గిరీన్ నవ్వుతూ, “నువ్వొంతగా చెప్పావే, వాళ్ళ కష్టగాథ? అదంతా నిజమో కాదో అక్కా?” అన్నాడు.

“ఎందుకని?” ఆశ్చర్యంతో అడిగింది మనోరమ.

“వాళ్ళ లలిత ఆ డబ్బు ఖర్చుపెట్టడమూ అదీ చూస్తే, మీదవాళ్ళ పిల్ల అనిపించదు అక్కా! ఆ రోజున మేం నాట కానికి వెళ్ళేనాడు తను రాలేదుగాని, మమ్మల్ని వెళ్ళమని పడి రూపాయలిచ్చి పంపించింది. డబ్బు ఎంతలా ఖర్చు చేస్తుందో ఇంకా చారు నడిగి చూడూ!”

నమ్మలేదు మనోరమ.

“నిజమేనే అమ్మా! అదంతా శేఖర్ బాబు డబ్బు. ఇప్పుడే కాదు. చిన్నప్పట్నుంచి ఆమె చనువుగా శేఖర్ దా మీరువా తెరిచి డబ్బు తీసుకుంటుంది. ఆయనెదచే తాళం తీసి డబ్బు తెస్తుంది. ఎవళ్ళూ ఏమీ అనరు. మరి, మొన్నను అన్నాకాళి బొమ్మలపెళ్ళికి అంత డబ్బెవరిచ్చా రనుకున్నావ్? అంతా లలితే తెచ్చిచ్చింది” అని చెప్పింది చారుబాల.

ఆలోచనలో పడింది మనోరమ. “ఎవరెరుగుదురు? అయినా ఒక్కమాట నిజం. కొడుకు మాత్రం తండ్రిలాగా పీనాసి కాదు, అతడంతా తల్లి పోలిక. అందుకనే ఆ దాన

యువ దీపావళి రజతోత్సవ సంచిక

ధర్మాలూ అవిన్నీ. అడిగక — లలిత ఎంతో మంచిపిల్ల. చిన్నప్పట్నుంచి “అన్నా అన్నా” అని పిలుస్తూ ఎంతో కలివిడిగా వాడా తిరిగేది. అందుకనే లలితంచే అందరికీ అంత ఆపేక్ష.... చారు! నువ్వు వాళ్ళింటికెళ్ళకూ వస్తుంటావు గదా! వాళ్ళ శేఖర్ కి ఈ మామంలో పెళ్ళిటగా! కట్నంకింద ముసిలాడు బోలెడంత గుంజుకుంటాడటగా, అందరూ అను కుంటున్నారు?”

“అవునే అమ్మా, నిజమే! వచ్చే మామంలోనే పెళ్ళి. అంతా నిశ్చయమైపోయింది” అని చెప్పింది చారుబాల.

5

కొద్ది రోజుల పరిచయానికే గిరీన్ కి గురుచరణుడితో స్నేహబంధం ఏర్పడింది. సాయంకాలమప్పుడు “గిరీన్ మామని టీకి పిలుచుకురా లలితా!” అని కబురంపేవాడు గురుచరణుడు. టీ సమయంలో ఇద్దరూ గోష్టి ప్రారంభించే వారు. వాళ్ళ మామయ్య దాటున కూర్చుని, లలిత అప్పు డప్పుడు ఆ సంభాషణలు వింటూండేది. గురుచరణుడి హృద యంతో గిరీన్ మాటలు ఏకీభవించేవి.

“నిజమే గిరీన్! — ఎవరి పిల్లలకి వాళ్లు ఈడు మించకుండా మంచి సంబంధం చూసి పెళ్ళిళ్ళు చేసెయ్యాలిందే. కాని ఎలా? ‘పెళ్ళి చేసెయ్యే పిల్లకి. ఈడు మీరిపోతూంది....’ అంటుంది సంఘం. కాని దానికి అవసరమైన సహాయం, ప్రియాయి వీటి మాట యేం చెప్పదు.”

“ఎవరి సంగతో ఎందుకు గిరీన్! ప్రత్యక్షంగా నా సంగతే చూడరాదూ? ఇల్లు కూడా తనఖా పెట్టేశాను కదా! రెండు రోజులుపోతే, పిల్లాజెల్లాని వెంటపెట్టుకుని నడివీధిన నిలబడాల్సి వస్తుంది.

“ఆప్పుడైనా ఈ సమాజం ‘రండి! మా ఇంట్లో ఆశ్రయం ఇస్తాం’ అన్నమాట అనదు. ఏమంటావ్?”

మౌనంగా ఉన్నాడు గిరీన్.

“ఇలాంటి సమాజంలో ఉండటంకన్న జాతిని వాదులు కోవటం మేలు. తిన్నా తినకపోయినా ప్రశాంతంగా పడి వుండొచ్చు. దుఃఖంలో ఉన్నవారిని అర్థంచేసుకోలేని సమాజం, అపదలో ఉన్నవారికి ధైర్యంచెప్పలేని సమాజం గుడ్లరిమి గొంతుపిసికే సమాజం నాలాంటి పేదవాళ్ళకి కాదు గిరీన్! అది భాగ్యవంతులకోసం పుట్టిన సమాజం. సరే. వాళ్ళనే బతికి బాగుండనీ. మా కవసరంలేదు....” అని అగాడు గురుచరణుడు.

ఇవన్నీ శ్రద్ధగా విని, లలిత రాత్రిళ్ళ నిద్దరాళ్ళే వరకూ వీటిని గురించే ఆలోచించేది. గిరీన్ బాబు మాటలన్నీ న్యాయసమ్మతాలే అని మనసులో అనుకునేది.

ఇప్పుడు—తన కెంతో ఆపేక్షగల మామ తనకోసమే నిద్రాహారాలు మానుకుని వ్యాకులపడుతున్నాడు. తనకి ఆశ్రయం ఇవ్వటంచేతనే ఇంత బాధపడాల్సి వచ్చింది. అటువంటి మామయ్యకి జాతి, ఎందుకు పోవాలి? తన మామతో ఏకీభవిస్తున్న గిరీన్ పట్ల అంతరంగిక గౌరవం చూప సాగింది.

ఇంతవరకూ లలితను గిరీన్ 'మీరు' అని అంటూండే వాడు. అలాకూడదు 'నువ్వు' అని పిలుస్తుండమని గురుచరణుడు చెప్పాడు. ఒకనాడు గిరీన్ "నువ్వు టీ తాగావ లలితా?" అనడిగాడు. "ఉహూ" అన్నట్టు తలతిప్పింది. గురుచరణుడన్నాడు—“వాళ్ళ శేఖర్ దా వాద్దన్నాడు. ఆడ వాళ్ళు టీ తాగటం అతడి కిష్టంలేదు.”

టీ తాగటం పూర్తి అయింది. కాని గురుచరణు డివాళ రోజూ అంత ఉత్సాహంగా సంభాషణలో పాల్గొనడంలేదు. మధ్య మధ్యని పరాకుగా ఉంటున్నాడు. అది గమనించాడు గిరీన్.

“ఇవాళ మీ వంట్లో అట్టె బాగాలేదనుకుంటాను? ఆఫీసులో ఏమైనా....?”

ఇదివరకు మాట్లాడని లలిత కూడా అడిగింది. “అవును మామయ్యా! ఇవాళ నీ మనస్సు బాగాలేదల్లె వుండే?”

గురుచరణుడు నవ్వుతూ, “ఓ, అదా సంగతి! అవునమ్మా. నువ్వు సరిగ్గా కనిపెట్టావ్. నిజంగానే ఇవాళ నాకు మనస్సు బాగాలేదు” అన్నాడు.

లలితా, గిరీన్ ఇద్దరూ ఆయన ముఖంకేసి చూస్తూ వూరు కున్నారు. గురుచరణుణ్ణి చెప్పాడు; “నా స్థితిగతులు యావత్తూ తెలిసికూడా, నవీన్ దా నన్ను రోడ్డుమీద నిలబెట్టి కఠినంగా అడిగాడు. ఆయన తప్పమాత్ర మేముందిలే? ఆరు నెలలు దాటింది. ఆనలుమాట అలావుంచి వడ్డీ అయినా ఒక్క వైసా కట్టకపోతే ఎవడైనా ఉరుకుంటాడా?”

“నువ్వు దాన్ని గురించి ఆలోచించకు మామయ్యా! తరువాత చూసుకొందాం!” అనేసింది చటుక్కున లలిత—ఈ ప్రసంగం పరాయివాళ్లెదుట ఎత్తటం ఇష్టంలేక.

వినిపించుకోలే. గురుచరణుడు. “ఇహ తరువాత ఏముందమ్మా—అదికాదు గిరీన్! ఈ ముసలి అప్పాయి దిగులు పెట్టుకోకూడదని మా అమ్మ అనుకుంటూ వుంటుంది. కాని, నీ మామ కష్టాలకేసి చూడనయినా చూడరుగా బయటివాళ్లు! అయినా వాళ్ళకేం పట్టిందిలే? ఏమంటావ్ లలితా?”

గిరీన్ అడిగాడు; “ఇవాళ నవీన్ బాబు ఏమన్నాడూ?” ఈ సంగతులన్నీ గిరీన్ కి తెలుసునన్న విషయం లలిత

ఎరుగదు. అందుచేత తనకు సంబంధంలేని ఈ ప్రశ్నకు ఆమె లోలోపల కోపం తెచ్చుకున్నది.

స్పష్టంగా చెప్పేతాడు గురుచరణుడు—

“నవీన్ రాయ్ భార్య చాలారోజులై ఏదో వ్యాధితో బాధ పడుతున్నది. ఇప్పుడు ముడిరిపోయింది. గలి మార్పుకోసం ఎక్కడికో వెళ్లారట! అంటేకోలేదంత డబ్బులు, సమయం. కనుక ఇప్పుడు పూర్తి వడ్డీ, అసల్లో కొంత జనుకడై గాని మాట దక్కదు.”

ఒక్కక్షణం ఊరుకుని గిరీన్ “మీతో ఒక్క విషయం చెబుదామనుకుంటూనే తెలీకుండా కాలం గడిచిపోతూంది. ఇప్పుడు చెబుదామని వుంది. మీరేమీ అనుకోరు గదా!”

నవ్వుతూ గురుచరణుడు “నాతో ఏం చెప్పాలన్నా ఎవ్వరూ ఎప్పుడూ సంకోచించరు. ఏమిటా సంగతి?”

“ఏంలేదు. నవీన్ బాబు ఎక్కువ వడ్డీ తీసుకుంటాడని అక్కయ్య చెప్పగా విన్నా. అందుకని నే ననేదేమిటంటే—నా దగ్గర చాలా డబ్బుంది. ప్రస్తుతం ఏమంత పనిలేకుండా ఊరికనే వుంది కూడా. వారికి అగత్యమాయె! పోనీ ఈ అప్పు తీర్చివేస్తే బాగుంటుందేమోనని....”

లలితా గురుచరణుడూ ఇద్దరూ ఆశ్చర్యంతో అతడి ముఖంకేసి చూస్తూ ఉరుకున్నారు.

మళ్ళీ చెప్పాడు గిరీన్—ఇప్పుడు నాకా డబ్బుతో అవసరమేం లేదు. కనుక మీ కెప్పుడు వీలయితే అప్పుడు ఆ రుణం తీర్చవచ్చు. వారికి అనవసరంగా.... అందుకనే చెబుతున్నా” అన్నాడు గిరీన్.


“అ పైకమంతా ఇస్తావా నువ్వు” అడిగాడు గురుచరణుడు “వారి కవసరమయితే ఆలాగే....”

గురుచరణుడేదో సమాధానం చెబుదామనుకుంటుంటే, అంతలో అప్పాకాళి పరుగెత్తుకొచ్చింది, “వడినా. శేఖర్ దా నిన్ను దిస్తులు మార్చుకు రమ్మంటున్నాడు. జల్లీ! నాటకానికి వెళ్ళాలి!” అని చెప్పి ఎంత విసురుగా వచ్చిందో అంత విసురుగా వెళ్ళిపోయింది.

ఆ పిల్ల హడావుడికి గురుచరణుడు నవ్వుకున్నాడు. లలిత అలానే కూర్చునివుంది. “వెళ్ళమ్మా లలితా! ఆలస్యం చెయ్యకు. అందరూ నీకోసం కనిపెట్టుకునుంటారు!” అన్నాడు గురుచరణుడు.

తప్పనిసరి అయింది లలితకు. వెళ్ళేముందు గిరీన్ కేసి కృతజ్ఞతాపూర్వకమైన గంభీర దృష్టి బరపి, మెల్లగా వెళుతున్నదవి అతడు గ్రహించాడు.

బట్టలూ ఆవీ మార్చుకుంది లలిత. తాంటూల మిద్దామనే మిషతో మళ్ళీ ఒకమాట బయట గదిలోకి వచ్చింది.



గిరీన్ వెళ్ళిపోయాడు. గురుచరణుడు ఒక్కడే ఉన్నాడు. చేరగిలి పంతులు కున్నాడు. మూసుకున్న అతని కొలుకుల్లోంచి కన్నీటి ధారలు ప్రవహిస్తున్నాయి. అవి ఆనంద భాష్యాలని లలిత గ్రహించింది. అంచేత, అతడికి ద్యానభంగం కలిగించక, వచ్చింది వచ్చినట్టుగానే నిశ్శబ్దంగా వెళ్ళి పోయింది.

కాసేపటికల్లా ఆమె శేఖరుడి గదిలోకి వచ్చింది. ఇంకా కన్నీళ్లు జలజల్లాడుతూనే వున్నాయి. కాళీ ముందుగానే పోయి బండిలో కూర్చుంది. లలితకోసమే కాబోలు శేఖరుడొక్కడే ఎదురుచూస్తూ నిలబడి వున్నాడు. అశ్రువులతో నిండిన ఆమెకళ్లు చూశాడు. లోగడ ఆమెపైనగల కోపమంతా మరిచిపోయి. "అదేమిటి, ఏడుపెందుకూ?" అనడిగాడు. ఉద్యేగంతో.

లేదన్నట్టు తలవూగించి, వొంచుకుంది. ఈ మధ్యనల్లా లలిత బొత్తిగా కనిపించకపోయేసరికి అతడి మనస్సు మారిపోయి, సానుభూతి కలిగింది. దగ్గరగా వచ్చి, రెండు చేతులతో ముఖం పైకెత్తి. "నిజంగానే ఏడుస్తున్నావా, ఏం జరిగిందేం?" అనడిగాడు.

ఇహ ఉండబట్టలేకపోయింది లలిత. అక్కడే చతికిల బడింది. చీర చెంగుతో ముఖం తిప్పేసుకుని బావురుమని ఏడ్చింది.

6

తాకట్టు తాలూకు వడ్డీ తీసుకున్నా అసలీ పాయిదాలు దమ్మిడిలతో సహా లెక్కకట్టాడు నవీన్ రామ్. దస్తావేజు తిరిగి ఇచ్చేస్తూ "ఎవరిచ్చారోయ్ ఈ డబ్బు?" అనడిగాడు.

"ఆ మాట అడగవద్దండీ అన్నగారూ! వెల్లడించననే షరతుమీద తెచ్చానీ డబ్బు!"

నవీన్ రామ్ డబ్బుతీసుకున్నాడేగాని సంతృప్తిలే. అస లిది

వసూలవుతుందని ఆయన ఆశించనేలేదు. వసూలు కావాలనే వాంఛ లేదు.

"ఇప్పుడిలాంటి ఎన్ని షరతులెన్నయినా పెడతావులే. అసలు తప్పు నీది కాదు భాయి! నాదే పొరపాటు - మళ్ళీ డబ్బు అడగటం...."

"అదేం మాటన్నయ్యా! మీ డబ్బు రుణమే తీరింది గాని దయారుణం ఇంకా తీరనేలేదు."

"మీ వదినకోసమని అడిగాను గాని డబ్బు, నాకోసమేం కాదు. అదీ ఒక్కసారి అడిగాను, అంతే. పోనీగానీ, తెలియకడుగుతానూ, ఎంత వడ్డీకి తనఖా పెట్టావేం ఇల్లు?"

"తాకట్టు పెట్టలేదు, ఇంతా అని అనుకోనూ లేదు."

"ఊరికేనే ఇచ్చారా?"

"అవునన్నయ్యా, ఇంచుమించు అంతే. ఆ కుర్రవాడు ఎంతో మంచివాడు, దయగలవాడున్ను...."

"కుర్రవాడా? ఏ కుర్రవాడూ?"

ఇప్పటికే నోరుజారటం పొరపాటుమకొని, మాటాడక ఊరుకున్నాడు గురుచరణుడు.

"నిషేధం ఉంటే చెప్పొద్దులే. కాని అనుభవంవల్ల నీ మేలుకోరి చెబుకున్నా జాగ్రత్తగా ఉండు భాయి! మంచికి పోయి గొంతుకి వురి తెచ్చుకునేవు సుమా!" జవాబు చెప్పకుండా ప్రతాలు చేతపట్టుకుని ఇంటికొచ్చేశాడు గురు చరణుడు.

గాలి మార్పుకోసం ఏటా ఈ రోజుల్లో భువనేశ్వరి పళ్ళిమదేశానికి పోయివస్తుంటుంది. ప్రయాణసన్నాహాలు జరుగుతున్నాయి. శేఖర్ తన సామాగ్రి సర్దుకున్నాడు. "కాళీ! మీ వదినని ఒక్కమాటు పిలు. ఏమేం తీసుకెళ్లాలో వచ్చి ఇస్తుంది" లలిత ఏటా త లితో కూడా వెళ్ళేది. ఈసారికూడా వస్తుందని తెలుసు శేఖర్ కి.

“ఈమాట మా వదినరాడు!” అన్నది కాళి.

“ఎందుకని?”

“వాహ్! ఎలా వస్తుందేం? వచ్చే మాఘ పాల్గుణాల్లో పెళ్ళి! నాన్న తెగ తిరుగుతున్నాడు వరుడికోసం.”

రెప్పవల్చక చూస్తూ ఓలబడ్డాడు. శేఖర్.

“నాన్న ఇవాళ ఆఫీసు కెళ్ళాడు. ఎంత డబ్బయినా సరే. మంచి వరుణ్ణి వెతకమని చెప్పాడు గిరీన్ బాబు, భోజన మయాక, వరుణ్ణి చూట్టానికని ఇద్దరూ వెళతారు.”

శేఖర్ తొణక్కుండా అంతా వింటున్నాడు. లలిత రాని కారణం కొంతవరకూ తెలిసింది. కాళి చెప్పుకుపోతూంది.

“గిరీన్ బాబు ఎంత మంచివాడు శేఖర్ దా! మా ఆక్క పెళ్ళికి మా యిల్లు పెదబాబుగారికి తనఖా పెట్టాంగా! మరి రెండుమూడు నెలలుపోతే మేమంతా ఆడుక్కుంటూ నడివీధిలో ఉండాల్సి వస్తుందని చెప్పాడు నాన్న. అందుకనే గిరీన్ బాబు డబ్బిస్తే అదంతా పెదబాబుగారి కిచ్చేశాడు నాన్న. ఇంక మనకేం భయంలేదన్నది వదిన. నిజమేనా శేఖర్ దా? ఏమిటాలోచిస్తున్నావ్ శేఖర్ దా?”

“ఏమీలేదు. మీ వజ్రాన్నికసారి పిచ్చుకురా. ఊచప్పన వెళ్ళు!” కంగారుగా వుంది శేఖర్ కు. నేంకి చూస్తూ, కింద చాపమీద కూర్చునివున్నాడు. లలిత పైకి వచ్చింది మొదలు కిటికీలోంచి చూస్తూనే వుంది. ఇదివరకెన్నడూ అతడి ముఖం ఇలా వుండటం ఆమె ఎరుగదు. ఆశ్చర్యపడ్డది. భయమూ వేసింది. మెల్లిగా దగ్గర కెళ్ళింది. “రా!” అని తడబడుతూ లేచి నిలచున్నాడు శేఖర్.

“నన్ను పిలిచారా?”

“ఊరేపొద్దిటి రైల్లో అమ్మను తీసుకుని పళ్ళిమదేశం వెళుతున్నా. ఈ మాట తిరిగిరావటం ఆలస్యమవుతుందేమో! ఇదిగో తాళంచెవి. నీ ఖర్చుకి కావల్సిన డబ్బు బీరువాలోంచి తీసుకుంటూ వుండు!” అన్నాడు.

నిరుడు ప్రయాణానికి తను సరదాగా సామానులన్నీ సర్దిపెట్టడం జ్ఞాపకమొచ్చింది. ఆమెకేసి తిరిగి గొంతు సవరించుకొని చెప్పాడు శేఖర్:

“జాగ్రత్తగా ఉండు— ఏదైనా అగత్యం వస్తే, అన్నయ్య దగ్గర వుండి అడ్రెస్సు. అడిగి తీసుకుని ఉత్తరం రాయి.”

ఇద్దరూ మౌనంగానే ఉన్నారు. ఈసారి తను వారితో వెళ్ళనట్టూ, దానికి గల కారణం కూడా శేఖర్ తెలుసు కున్నట్టూ అనుకుని లలిత సిగ్గుతో ముడుచుకుపోయింది.

“సరే వెళ్లు ఇహ. నే నివన్నీ సర్దుకోవాలి, టయి మయింది. ఒకసారి ఆఫీసుక్కుడా పోయిరావాలి” అన్నాడు శేఖర్.

తెరిచిన పెట్టిదగ్గరకి వచ్చి కూచుంది లలిత, “నువు స్నానాని కెళ్లు. నే సర్దుతాలే ఇవన్నీ!” అన్నది. “అయితే మంచిదే” అంటూ తాళాలగుత్తి ఆమె ముందు పడేశాడు.

* * *

ఇంటికెళ్ళి తల్లి నడిగాడు శేఖర్. కాళి చెప్పినదంతా నిజమేనని తేలింది. గురువరణుడు అప్పు తీర్చిన మాటా వాస్తవమే, లలితకు వరుణ్ణి వెతకటమూ యదార్థమే. మరేమి అడక్కుండా శేఖర్ స్నానానికి వెళ్ళాడు. స్నానం, భోజనమూ అయ్యాక దుస్తులు వేసుకోటానికి గదిలోకి వచ్చాడు స్తబ్ధుడైనాడు.

ఈ రెండుగంటల సేపట్లో లలిత యేమీ సర్దునూలేదు! ఏంలేదు. పెట్టెమీద ఓ పక్కన తల ఆనించి, మౌనంగా కూర్చునివుంది. శేఖర్ వస్తున్న చప్పుడుకు ఉలిక్కిపడింది. ఒక్కమాట తలపై మళ్ళీ వొంచుకుంది. కళ్ళు రెండూ జ్యోతుల్లా వున్నాయ్.

“ఇప్పుడిహ నీ వల్ల కాదు లలితా! మధ్యాహ్నం వచ్చి సర్దుదువు గానిలే!” అని అనేసి ఆఫీసుకి వెళ్ళిపోయాడు.

లలిత కళ్ళు ఆలా ఉండటానికి కారణం గ్రహించాడు. కాని పూర్తిగా విషయం తెలియందే ఏమనటానికి చొరవ చేయలేకపోయాడు.

* * *

ఇవాళ సాయంకాలం వాళ్ళ మాచయ్యవాళ్ళకి టీ పట్టు కొచ్చింది గాని, కలవరపడింది లలిత. గురువరణబాబు దగ్గర నెలవు తీసుకుందామని వచ్చి శేఖర్ కూడా ఆక్కడ కూర్చున్నాడు.

తల వంచుకుని రెండు కప్పుల టీ తెచ్చి ఒకటి మామయ్య ముందర, రెండోది గిరీన్ ముందరా పెట్టింది. “శేఖర్ బాబుకి టీ ఇవ్వలేదేం?” అనడిగాడు గిరీన్.

తల పైకెత్తకుండానే “శేఖర్ దా టీ తాగడం!” అన్నది లలిత.

టీకప్పు తీసుకుని గురువరణుడు ఇలా ప్రస్తావించాడు. “కుర్రవాడు బి. ఏ. చదువుకున్నాడు.... కానీ మా గిరీన్ కు నచ్చలేదు. చూపులకంత బాగుండడనుకో. కాని మగాడికి అందమెందుకూ. గుణం మంచిది కావాలిగానీ....” ఎలానో మూడుముళ్ళు పడితే, గురువరణుడి ప్రాణం కాస్తా తెరిచిన పడుతుందని ఆత్రం.

గిరీన్ కు శేఖర్ తో ఇదే తొలి పరిచయం. శేఖర్ అతడి కేసి చూసి చిరునవ్వుతూ, “ఎందుకని నచ్చలేదూ గిరీన్ బాబుకీ? కుర్రవాడు పెద్దచదువు చదువుతున్నాడు. మంచి ఆస్తివరుడూ, ఇంకేం కావాలి?”

ప్రశ్న వేసినప్పటికీ, గిరీన్ కి నచ్చని కారణం శేఖర్ స్పష్టంగా గ్రహించాడు. గిరీన్ బదులు చెప్పలేదు కానీ, ముఖం ఎర్రబడింది. అదీ గమనించాడు శేఖర్. వెంటనే లేచి నిలబడి, “బాబాయ్! అమ్మని రేపు పళ్ళిమదేశం తీసుకు వెడుతున్నాను. సమయానికి కబురుచెయ్యటం మరచిపోకు సుమా!” అన్నాడు.

“అదేమిటి నాయనా! మా బలగమంతా మీదేగా? అదీగాక మా తల్లి లేంది ఇక్కడ ఏ సనీ వూర్తికాదు. ఏమంటావమ్మా లలితా?” అని నవ్వుతూ వెనక్కి తిరిగి చూశాడు “లలిత ఎప్పుడో లేచి వెళ్ళిపోయింది!” అన్నాడు శేఖర్.

7

ఇవాళ లలిత టీపార్టీనుంచి మెల్లిగా వచ్చేసి శేఖర్ గదిలో ప్రవేశించింది. లైటు వెలుతురులో అతడి బట్టలూ అవీ సర్దుతోంది. శేఖర్ లోపలికి రావటం చూచి ఆమె భయంతో ఆశ్చర్యంతో స్తబ్ధురాలైంది.

శేఖర్ ముఖం గుర్తుపట్టలేనంతగా మారిపోయి ఎంతో యిదిగా వుంది. ఎండిన గొంతుతో “ఏమిటి లలితా?” అనడిగాడు.

వెంటనే లలిత అతడి చెయ్యిపటుకుని, గద్గద స్వరంతో “ఏం జరిగింది శేఖర్ దా” అన్నది.

కుర్చీలో కూర్చుని “ఏం చేస్తున్నావ్” అని ప్రశ్నించాడు. “ఒవర్ కోటు పెట్టడం మరచిపోయాను. అవికూడ సర్ది పోదామని.... ఇదికూడా పైనే పెట్టాను.... తొడుక్కోవడం మరచిపోయాను సుమా?”

“సరే కాని లలితా! అమ్మ సామాన్లు సర్దుకోవటం ఆయిం దేమో?”

“ఆ—మధ్యాన్నం నేనే అవన్నీ సర్దా.”
“లలితా—వచ్చే యేడు నా పనులన్నీ ఎవరు చేసిపెడ తారో చెప్పగలవా?”

ముఖం పైకెత్తి, “ఏం?”
“నాకేం తెలుసూ, —కాని పరాయింటికి వెళ్ళేముందు ఎక్కడెక్కడ యే వస్తువున్నదీ నాకు చూపించి మరీ వెళ్ళేం.”

“హిందీ!”
నవ్వాడు శేఖర్. “ఈ పనులన్నీ నొక్కర్లవల్ల అయేవి కావు. ఇహనుంచి నేను మామయ్యలాగా ఓ చొక్కా, పంచెతో ఉండాల్సి వస్తుందేమో. ఎలా జరగాలో జరక్క మానదు కదా!”

తాళంచెవులు బల్లమీద వదేసి పారిపోయింది.

“రేపొద్దున మాత్రం ఒక్కమాటు రావేం!” అని కేకేశాడు. వినిపించకుండా గబగబ మెట్లుదిగి వెళ్ళిపోయింది లలిత.

లలిత దాబామీదికెళ్ళి చూస్తే అన్నాకాళి ఇన్నిపువ్వులు ముందరోసుకుని దండ గుచ్చుతోంది. ఏం చేస్తున్నావే అంటే “దండ గుచ్చుతున్నా. ఇవాళ రాత్రి మా అమ్మాయి వెళ్ళి” అన్నది. “చెప్పావు కావేం!” అనడిగితే ఇలా అంది—

“ఇవాళ తప్పితే ఇహ ముహూర్తాలు లేవుట. పిల్ల పెద్దదయిందాయ్. ఆగటానికి వీలేదు. రెండు రూపాయలుంటే ఇవ్వు వదినా. తినుబండారాలు తీసుకురావాలి.”

“నా తలగడ కింద వున్నాయి తెచ్చుకో!” అన్నది లలిత. పట్టుకుని వెళ్ళిపోయింది కాళి. లలిత అక్కడే కూచుని దండ గుచ్చుతుంది.

ఒక్క క్షణంలో కాళి మళ్ళీ తిరిగివచ్చింది. “అందర్నీ పిలవటం అయిపోయింది. ఇహ ఒక శేఖర్ దానే పిలవాలి.” అంటూ వెళ్ళింది.

కాళి అంటే ఇంటిపనులన్నింటిలో ఆరితేరిన గృహిణి అన్నమాట! శేఖర్ తో చెప్పి వచ్చింది. “వదినా! ఆయనకో దండ కావాలిట. నువ్వు చప్పున ఇచ్చి వచ్చేసెయ్. ఈలోగా నే నిక్కడ ఏర్పాట్లు చూస్తుంటాను. ఇంకట్టే వ్యవధానం లేదు. లగ్నం దగ్గరకొచ్చేసింది. వెళ్ళు వదినా, నాకు చడ్డా మన్న తీరుబడి లేకుండా వుండీ!” అన్నది నాపసానిలాగా.

లలిత వెళ్ళేసరికి శేఖర్ ఏదో ఉత్తరం రాస్తున్నాడు. తలుపు తెరిచి అతడి వెనకాలకు వచ్చి నించుంది. అయినా అతడు గమనించలే. జాగ్రత్తగా ఆ దండ వెనకనించి అతడి మెళ్ళో వేసింది.

ఉలిక్కిపడి “ఏమిటే కాళి!” అని, అట్టే వెనక్కి తిరిగి చూశాడు. “ఏం పనిచేశావ్ లలితా!”

“ఏం!”
“తెలీమా? పోయి కాళిని అడిగారా! ఇవాళ రాత్రి మెళ్ళో దండ వేస్తే ఏమవుతుందో దాన్ని అడిగిరా!”

గ్రహించింది లలిత. సిగ్గుతో ముఖం కందగడ్డ అయింది. “కాదు—ఎన్నటికీ కాదు!” అంటూ పారిపోయింది. శేఖరుడి పిలుపు చెవిన పడినా ఆగకుండా సరాసరి గదిలోకి వెళ్ళి కళ్ళు మూసుకు పడుకుంది.

“వెళ్ళకు లలితా! విని వెళ్ళు—ఒక ముఖ్యమైన పని వుంది!” అని కేకేశాడు శేఖర్.

ఓ పావుగంటయాక లేచి కూర్చుంది. శేఖర్ అంటే లోపల జంకుగానే వుందామెకు. అయినా ముఖ్యమైన పని

వుందని పిలిచాడు. కనుక వెళ్ళటమా మానటమా అని ఆలోచనలో పడింది.

ఇంతలో ఇంటిదాసిది “లలితమ్మగారూ! చినబాబుగారు పిలుస్తున్నారు మిమ్మల్ని” అన్నది.

“వస్తున్నా పద!” అన్నది లలిత.

తలుపు సందుల్లోంచి చూస్తే, ఇంకా ఉత్తరం రాస్తూనే వున్నాడు శేఖర్.

“ఎందుకని పిలిచింది?”

“దగ్గరికిరా చెప్తా!”

“ఈహు—ఇక్కడే వుంటా. చెప్పండి!”

“నువ్వు హలాత్తుగా ఇలాటి పనెందుకు చేశావో చెప్పు!”

“పొండి—మళ్ళీ అదే చూతా!”

“నా తప్పేముంది. నువ్వు చేసిన పనేగా!”

“నేనేం చెయ్యలే! నా దండ నా కిచ్చేయండి!”

“అందుకోసమే పిలిచింది నిన్ను. దగ్గరగా రా ఇచ్చేస్తా. నువ్వు నగం పనిచేసి పొయ్యావు. నేను దాన్ని పూర్తి చెయ్యాలిగా?”

“ఇలా వేళాకోళమాడితే, ఇంకెప్పుడూ రాను మీ ఎదుటికి. చెప్పడం ఇదే దండ నా కిచ్చేయండి!”

శేఖర్ బేబుల్ వేపు ముఖం తిప్పి. “ఇదిగో. తీసుకెళ్ళు!” అన్నాడు.

“అక్కణ్ణించే ఇలా విసిరెయ్యండి!”

“ఈహు—దగ్గరికొస్తే గాని ఇవ్వను!”

“అయితే నా కళ్ళరల్లెదు!” అంటూ కోపంగా పోబోయింది.

“కాని నగంలో ఆగిపోయింది....!” కేకేశాడు శేఖర్.

“ఆగితే ఆగిందిలే!” అంటూ నిజంగానే వెళ్ళిపోయింది.

వెళ్ళినమాట నిజమే కాని, కిందికి దిగి వెళ్ళలే- తూర్పువేపు దాటా పట్టగోడకి అనుకొని నించుంది. ఎదుట నీలాకాశంమీద చందమామ అప్పుడే బయల్దేరింది. లలిత ఒక్కసారి శేఖర్ గదికేసీ, మళ్ళీ ఆకాశంకేసీ చూసింది. సిగ్గుతోనూ, అభిమానంతోనూ ఆమె కళ్ళ అక్రమపులతో నిండిపోయినై.

ఆమెకు భాధకలిగించే పరిహాసం ఎందుకు చెయ్యాలతడు? ఆమె ఆశ్రయం లేనిది, దిక్కులేనిది. అందుకనే తనని అందరూ ఆదరిస్తూ వుంటారు. శేఖరుడూ ఆదరిస్తాడు ఆతడి తల్లి ఆదరిస్తుంది! నిజాని కామెకు అత్యయంలంటూ ఎవరూ లేరు.

తన బాధ్యతను పైన వేసుకునేవారెవరూ లేకపోవటం వల్లనే—కేవలం పరాయివాడై నప్పటికీ—గిరిన్ ఆమెని ఉద్ధరిస్తా ననగలిగాడు.

కన్నీళ్ళ తుడచుకుని, లలిత తనలో తను అనుకున్నది— ఈ కలకత్తా సమాజంలో. శేఖర్ వాళ్ళ దృష్ట్యా తన మామ స్థితి ఎంతో హీనం! అటువంటి మామయ్యనే తను ఆశ్రయించుకుని వున్నాడు!

అక్కడ—సమాన పాయిగాల సంబంధం గురించి శేఖర్ కి పెళ్ళి ప్రసంగం జరుగుతుంది. ఇహ రెండు రోజుల్లో అది ఖాయమతుందతడికి. ఈ పెళ్ళికి నవీన్ రాయ్ కట్టుమెంత గుంజుకో దలిచివున్నాడో, ఆ వివరాలన్నీ శేఖర్ తల్లి దగ్గర విని తెలుసుకుంది, లలిత.

పరిస్థితు లిలావుండగా హలాత్తుగా ఇవాళ శేఖరుడు తన కెందుకింతగా అవమానం చేసినట్టు! ఈ ఆలోచనలతో ఉండగా, చటుక్కున ఉలిక్కిపడి వెనక్కి తిరిగి చూసింది. నవ్వుతూ శేఖర్ నిలబడి వున్నాడు.

ఎంత ఉపాయంగా ఇంతకుముందు తను ఏ పువ్వుల దండ అయితే వేసిందో, అదే దండ—అంత ఉపాయంగా ఇప్పుడు తన మెళ్ళోకి వచ్చిపడింది.

దుఃఖంవల్ల ఊరపోయిన కంఠంతో “ఎందుకిలా చేశారూ!”

“నువ్వెందుకు చేశావూ!”

“నేనేం చేశానేం!” అంటూ ఆ దండను తెంచివేయి బోయి, శేఖర్ ను చూసి ఇహ సాహసించలేకపోయింది.

ఎడుస్తూ ‘నాకు నా’ “అన్నవాళ్ళు లేకపోబట్టి కదా. నన్నిలా అవమానం చేశారు మీరు!” అన్నది.

“నే నవమానం చేయలే, నువ్వు చేశావేమో?”

“నేనేం చేశా?” నన్నది భయంభయంగా.

కాస్త ఆలోచించి చూస్తే నీకే తెలుస్తుంది. ఈ మధ్యని నువ్వు మరీ హద్దుమీరిపోతున్నావ్ లలితా! అందుకనే నిన్నొక పరధిలో బంధించి మరీపోతున్నా పరదేశానికి!”

నిండు వెన్నెల్లో ఇద్దరూ మౌనంగా నించుని వున్నారు. కిందని కాళీకూతురి పెళ్ళి కదా! ఆ శంఖధ్వని మాత్రం వినిపించింది.

కాసేపయ్యాక....

ఆ“ట్టేసేపు మంచులో నిలబడకు. కిందకు వెళ్ళు!” అన్నాడు శేఖర్.

“వెళుతున్నా.” అంటూ ఆతడి పాదాలకు నమస్కరించి లేచి “నన్నేం చెయ్యమంటారో చెప్పి వెళ్ళండి!” అన్నది మెల్లిగా.

ఒకమాటు నవ్వి, తటపటాయించాడు. తరవాత రెండు చేతులతో ఆమెను చేర దీసుకుని హృదయానికి హత్తుకున్నాడు. “ఇంకేమీ చెపక్కరలేదు లలితా! ఇటుపైన నీ అంతట నువ్వే తెలుసుకుంటావ్!” అన్నాడు.



లలితకు ఒళ్ళంతా గగుర్పొడిచి, కంపించింది. కాస్త జరిగి నిలబడి, “ఇవాళ చాలాత్తుగా నేను మీ మెళ్ళో దండ చేశాననే కదూ. మీరిలా చేసింది?”

శేఖర్ నివ్వుతూ, కాదన్నట్టుగా తల తిప్పి, “కాదులే. అయితే చాలారోజుల్నించి నే నొహటి అనుకుంటున్నా కాని స్థిరం చేసుకోలేకపోయాను. ఇవాళ నిశ్చయించుకున్నా. నిన్ను విడిచిపెట్టి ఉండలేనని ఇవాళే గ్రహించాను.”

“మీ నాన్న వింటే కోప్పడతారు. అమ్మ చెవిని పడితే విచారపడుతుంది. ఇది నెరవేరే పనికాదు.”

“నాన్న వింటే కోప్పడేమాట నిజమే. కాని అమ్మ వింటే ఎంతో సంతోషిస్తుంది. ఏది ఏమైతేనేం, జరగవలసిందేదో జరిగేపోయింది. ఇహ నువ్వు తప్పించుకోలేవు. నేనూ తప్పించుకోలేను. వెళ్ళు, కిందికి వెళ్లి అమ్మకి నమస్కారం చేసిరా!” అన్నాడు శేఖర్.

8

మూడు నెలల తరవాత, ఒకనాడు—

నవీన్ రాయ్ ఇంటికి వాడిపోయిన ముఖంతో వచ్చి గురుచరణుడు కార్పెట్ మీద కూర్చోబోయాడు. కంగారుగా నవీన్ రాయ్—

“ఉహూహూ—ఇక్కడ కాదు, అడిగో ఆ కుర్చీమీదికి పోయి కూచో. ఈ చలిలో పోయి నేను మళ్ళీ స్నానం చేయలేను. జాతి వాదులుకున్నావుటగా నువ్వు” అనడిగాడు. దూరంగా వున్న కుర్చీలో తలవంచుకూచున్నాడు గురుచరణుడు.

అతడు యరావిధిగా డీక్ష వుచ్చుకుని బ్రహ్మసమాజంలో కలవటం, అంతా నాణగయిదు రోజులయింది. ఈ సంగతి చిలవలుపలవలతో చిత్ర విచిత్రమైన అల్లికలతో సనాతన హిందూవయిన నవీన్ రాయ్ చెవినిబడటం ఇవాళే. ఆయన కళ్ళలోనించి నిప్పులు కురుస్తున్నాయ్. గురుచరణుడు అలానే

యువ దీపావళి రజతోత్సవ సంచిక

మౌనంగా కూర్చున్నాడు. అతడు ఎవరినీసలహా అడక్కుండానే ఈసని చేశాడు. అప్పట్నుంచి ఇంట్లో ఏళ్ళులా పెడబొబ్బలూ, మెత్తుకోళ్ళూ ఎక్కువై, మనశ్శాంతి అనేది లేకుండా పోయింది.

“చెప్పవోయ్ నిజమా కాదా?” గద్దించాడు నవీన్ రాయ్. గుడ్లనీరు గుక్కుకున్నాడు గురుచరణుడు. “చిత్తం, నిజమే....”.

“ఎందు కిలాంటి పనిచేశావ్? నీ జీతం అరవై రూపాయ లేగా—నువ్వు—కోపంవల్ల ఆయనకింక ఆ వైమాట రాలేదు.

కళ్ళు తుకచుకుని, గొంతు సవరించుకొని అన్నాడు గురుచరణుడు! “అప్పుడా జ్ఞానం లేకపోయిందన్నయ్యా! దుఃఖ వస్థలో అప్పుడు ఉరిపోసుకోవడమా, బ్రహ్మసమాజంలో చేరటమా నిశ్చయించుకోలేకపోయా. ఆత్మఘాతం కన్నా బ్రహ్మజ్ఞానిని కావటమే మంచిదని అందులో చేరేశాను.”

“మంచిపని చేశావ్? నీ మెడకు కాకుండా జాతి మెడకే ఉరి తగిలించావ్? సరే వెళ్ళు. మరెన్నడూ నీ ముఖం నాకు చూపించకు. నీకి సలహా ఇచ్చిన వాళ్ళనే ఆశ్రయించు పోయి. ఇహ నీ కూతుళ్ళని అడ్డమైనవాళ్ళకీ తీసుకెళ్ళియ్యి?” అని కనీకొట్టి ముఖం ఇటు తిప్పుకు కూర్చున్నాడు.

నవీనుడికి మొదట ఈ ఆలోచన లేకపోయింది. ఇప్పుడు గురుచరణుడు తన చేతుల్లోంచి పూర్తిగా తప్పించుక పోయాడు. ఇహ తన గుప్పిల్లోకి వస్తాడనే మాట కల్ల. అంచేత ఆక్రోశంతో ఉడుకెత్తిపోయింది. అతణ్ణు వంచించ గల ఉపాయమేం తోచలే. వెంటనే ఓ తాపీమేత్రిని పిలిపించి ఇద్దరిళ్ళమధ్యనీ ఉన్న వచ్చేపోయేదారి మూసుకు పోయేందుకు పెద్ద గోడ కట్టించేశాడు.

ఈ సంగతి దూరదేశంలో వున్న భువనేశ్వరికి శేఖర్ చెప్పగా తెలిసింది. విని చాలా దుఃఖించింది.

ఈ దుర్బుద్ధి ఎవరు పుట్టించారని అడిగింది కొడుకుని. శేఖర్ గ్రహించేవున్నాడు కాని బైటపెట్టడం ఇష్టంలేదు.

“అమ్మా రెన్నాళ్లుపోయాకయినా ఆతణ్ణి మీరే వెలివేళే వారుగా? ఇంతమంది ఆడపిల్లలకి ఎలా వెళ్ళిళ్ళు చెయ్యగల దతడు? నాకేం బోధపడటంలే!”

“ఏదీ ఆగదు, శేఖర్! కేవలం అందుకోసమనే జాతి వాదులుకుంటే చాలా కావచ్చు. వాళ్ళని పుట్టించిన దేవుడే ఆ భారమూ వహిస్తాడు” అన్నది. శేఖర్ మాట్లాడలే.

కళ్ళు తుడుచుకుని భువనేశ్వరి చెప్పింది—“మన లలితని నా వెంట తీసుకొస్తే దానికేదో ఉపాయం నేనే ఆలోచించాల్సి వచ్చేది. ఆలోచించేదాన్ని కూడా. కాని ఈ ఉద్దేశం మనసులో పెట్టుకుని గురుచరణుడు దాన్ని పంపలేదన్నమాట. నాకు తెలియకపోయే. నిజంగా దానికి సంబంధం కుదిరిందనే నే ననుకున్నా.”

“అలా అయితే బాగానే ఉండేదమ్మా! ఇప్పుడైతే మాత్ర మేం. ఇంటికెళ్ళాక ఆపని ఎందుకు చెయ్యకూడదూ? లలిత ఇంక ఆ సమాజంలో చేరలేదటగా! వాళ్ళమామయ్య మట్టుకే చేరాట్ట! ఇంతకూ నిజాని కాయన లలితకేం సొంత మేనమామ కాదుగా, లలిత కెవరూ లేకపోబట్టి వాళ్ళింట్లో పెరిగిందిగానీ!” అన్నాడు శేఖర్.

“నిజమేరా. కాని, మీ నాన్న ఆదో మోస్తరు మనిషి. ఆయన ఒప్పుకోరు సరికదా, వాళ్ళ ముఖం కూడా చూడ నివ్వరు.” శేఖర్ కి ఇదే అనుమానం.

రెండు రోజుల తరువాత “ఇక్కడ నాకేం తోచటం లేదమ్మా! ఇంటికి వెళ్ళిపోదాం!” అన్నాడు. “అయితే పద నాకు ఏమీ బాగుండటంలేదు.” అన్నది వెంటనే భువనేశ్వరి ఒప్పుకుంటూ.

తల్లికొడుకులిద్దరూ ఇంటికి వచ్చిచూస్తే, రెండిళ్ళకి మధ్యని పెద్ద గోడ!

శేఖర్ రాత్రి భోంచేస్తుంటే, మాటమీద మాటొచ్చి భువనేశ్వరి ఇలా అంది: “వాళ్ళ గిరీన్ బాబుకి లలిత నిచ్చే టట్టుందిరా అబ్బాయ్? ఈ సంగతి “నే నిదివరకే ఊహించా.”

“ఎవరు చెప్పారూ?”

“మధ్యాన్నం చూసివద్దామని వెళితే, వాళ్ళత్త ఒకే ఏడుపు!” అని ఒక్క ఊణం అగింది.

తరవాత కళ్ళొత్తుకుంటూ—“ప్రారబ్బం, శేఖర్! ప్రారబ్బం! నొసట వ్రాత ఎవరు తప్పించగలరూ? అయినా ఇందులో ఎవరినీ తప్పు పట్టలేం. పోనీలే. అయిందేదో అయింది.

గిరీన్ కూడా పిన్నవాడు, మంచివాడు. బోలెడంత ఆస్తి. లలిత ఏం కష్టపడక్కర్లే!” అన్నది.

శేఖర్ సమాధానం చెప్పలే.

మర్నాడు సాయంత్రం కాలాల తిరిగివద్దామని బయల్దేరాడు శేఖర్. అప్పుడు గురుచరణుడింట్లో టీ సమావేశం జరుగు తూంది. కబుర్లూ, నవ్వులూ ఉత్సాహంగా సాగటం విని, ఏమనుకున్నాడో ఏమో శేఖర్ గురుచరణుడి గదిలోకి వెళ్ళాడు. అట్టే ఆ కోలాహలమంతా అగిపోయింది. శేఖర్ ని చూడగానే అందరి ముఖాలు మారిపోయాయి.

అతడూరినించి రావటం ఒక్క లలితకు తప్ప మరెవరికి తెలియదు. ఇవాళ గిరీన్ తో మరో పెద్దమనిషికూడా వచ్చి కూచున్నాడు. అతడాశ్చర్యంగా చూశాడు శేఖర్ కేసి.

శేఖర్ గురుచరణుడికి నమస్కరించి. ఓ పక్కన కూచుని నవ్వుతూ. “ఇదేమిటి? అంతా ఒక్కమాటూ చల్ల బడిపోయిందేం” అన్నాడు. గురుచరణుడు ఏదో మెల్లిగా దీవించినట్టుంది. సరిగ్గా తెలియదు. ఆయన మనస్సులో ఉద్దేశం శేఖర్ గ్రహించాడు. ప్రయాణపు సంగతులూ, పశ్చిమదేశపు విశేషాలు అన్నీ వివరించి, చివరికి ఆ కొత్త యువకుడి ముఖంకేసి చూశాడు.

అతణ్ణి పరిచయం చేస్తూ, గురుచరణుడు చెప్పాడు: “ఇతడు మా గిరీన్ కు స్నేహితుడు. ఒకే బస. ఒక దగ్గరే కలిసి చదువుతున్నారు. చాలా మంచి కుర్రవాడు. శ్యాం బజార్లో వున్నా, రోజూ ఓసారి వచ్చి చూసిపోతుంటాడు.” అందుకేం బదులు చెప్పలే శేఖర్. కాస్సేపయాక “బాబాయ్, అందరూ ఖులాసాయేనా?” అనడిగాడు. జవాబివ్వలే గురు చరణుడు. శేఖర్ లేచి వెళ్ళబోతూవుంటే, “అప్పుడప్పుడూ వొస్తుండు నాయన! బొత్తిగా వొదిలిపెట్టెయ్యకు, విన్నావుగా సంగతులన్నీ” అన్నాడు ఏడుపు గోంతుకతో.

“వినకేం?” అంటూ లోపలికెళ్ళాడు శేఖర్.

లోపల్నించి గృహిణి ఏడుపు వినిపించింది. గురుచరణుడు పంచెకొనలతో కళ్ళు తుడుచుకుంటున్నాడు. గిరీన్ అవరాధిలా చిన్నదయిన ముఖంతో కిటికీలోంచి చూస్తూ కూర్చున్నాడు. లలిత అంతకు మునుపే వెళ్ళిపోయింది అక్కణ్ణించి.

శేఖర్ వంటింట్లోంచి ఇవతలకి వచ్చి మెల్లలోకి వెళు తూండగా, తలుపు చాటున లలిత ఉండటం చూశాడు. సాష్టాంగ నమస్కారం చేసిందామె. లేచి నిలబడి అతడి దగ్గరగా జరిగింది. “నా పుత్రరానికి జవాబు రాశారు కాదేం?” అనడిగింది. నిమ్మకంగా.

“ఏదీ, నా కందలేదే? ఏం రాశావ్, అందులో?”

“చాలా సంగతులు రాశా! పోన్లెండి. అంతా విన్నారుగా. ఇప్పుడేమిటి మీ ఆజ్ఞ. చెప్పండి ”

ఆశ్చర్యంగా “నా ఆజ్ఞ. నా ఆజ్ఞతో ఏం వసీ?”

“ఎందుకని?”

“ఎందుకనేమిటి లలితా? నే నెవరని ఆజ్ఞాపించేది?”

“నన్నే. ఇంతెవరిని ఆజ్ఞాపిస్తారూ?”

“నిన్ను మాత్రం ఎందుకాజ్ఞాపిస్తాను? ఆజ్ఞాపిస్తే మటుకు నువ్వెందుకు వి టావ్? జాలికొలిపే స్వరంతో అన్నాడు.

మనస్సులో చాలా భయపడింది లలిత. ఇంకోమాట దగ్గరసా వచ్చి ఏడుపు గొంతుతో అన్నది.... “పోండి.... ఇదా సమయం వేళాకోళానికి? మీ కాళ్ళమీద పడతా ఏం చేయమంటారో చెప్పండి. నా కమిత భయంగా వుంది. రాత్రిళ్ళు నిద్దరట్టటంలేదు ”

“భయం దేనికి?”

“దేనికంటా రేమిటి? మీరూ లేకుండా దగ్గర. అమ్మా లేదు! ఈలోగా మామయ్య ఇలాంటి పనిచేసి కూచున్నాడాయె! ఇప్పుడు అమ్మ నిన్నింటోకి రానివ్వకపోతే....?”

“అదీ నిజమే. అమ్మ రానివ్వదు. మీ మామయ్య వాళ్ళ దగ్గరి బోలెడంత డబ్బు తీసుకున్నాడని తెలిసిందామెకు. అదీగాక, ఇప్పుడు మీరు బ్రహ్మసమాజికులు. మేం హిందువులం” అన్నాడు శేఖర్.

వంటిందోంది అన్నాకాళీ కేక : “వదినా, అమ్మ పిలుస్తోంది.”

“వస్తున్నా!” అని గట్టిగా చెప్పింది లలిత.

తరువాత కాస్త గొంతు తగ్గించి అన్నది - “మామ ఎవరైనా కానీండి. మీరు ఎవరో నేనూ అదే. అమ్మ మిమ్మల్ని వదులుకోగలదా? నన్నూ వదులుకోలేదూ, పోతే-గిరీన్ బాబు దగ్గర తీసుకున్న డబ్బు సంగతి అంటారా? - అది నే తీర్చేస్తా. అప్పు అని తీసుకున్నాక. అటూ యిటూ కాస్త వెనక ముందుల్లో తీర్చే తీరాలి కదా!”

“అంత డబ్బెక్కణ్ణించి వస్తుంది నీకు?”

ఒక్కసారి అతడి ముఖంకేసి కెళ్ళెత్తి చూసింది. క్షణంసేపు మౌనంగా ఉండి “నాకు తెలీదు, అడవాళ్ళందరికీ డబ్బు ఎక్కణ్ణించి వస్తుందో, నాకూ ఆక్కణ్ణించే” అన్నది.

ఇప్పటిదాకా నిగ్రహించకు మాటాడుతున్నా లోవల మండిపోతూనే వున్నాడు శేఖర్. ఇప్పుడు ఎకసక్కంగా అన్నాడు. “మామయ్య నిన్ను అమ్మేకాడుగా”

లలితకు చీకట్లో అతడి ముఖభంగిమ కనిపించలేదు. కాని గొంతు మార్పు కనిపెట్టింది.

యవ దీపావళి రజతోత్సవ సంచిక

“అంతా ఒత్తిసి. మా మామయ్యలాంటి మనిషి లోకంలో ఎవ్వరూ లేరు. ఆయన్ని మీరు హేళన చెయ్యకండి. ఆయన కష్టాలు మీరు తెలుసుకోలేకపోయారు. లోకమంతటికీ తెలుసు” అంటూ ఒక్కమాట గుటకమింగి కొంచెం తటపటాయింది.

“అదీగాక ఆయన డబ్బు ఎప్పుడు తీసుకున్నారో తెలుసా? నా పెళ్లి అయినాకే. అంచేత ఆయనకి నన్ను అమ్మే అధికారమూ లేదు. నన్ను అమ్మనూ లేదు. ఆ అధికారం మీ ఒక్కరికే వుంది. తలుచుకుంటే మీరు డబ్బివ్వాలి వస్తుందేమోనన్న భయంతో అమ్మేయగలరు కూడా....!” అని చెప్పి గబగబా అక్కణ్ణించి వెళ్ళిపోయింది.

9

రాత్రి పొద్దుపోమేవరకూ తిరిగి తిరిగి వచ్చిన శేఖర్ ఆలోచనల్లో పడ్డాడు. తన కళ్ళముందర పెరిగిన మొన్నమొన్నటి లలిత ఎంత అరిచా కబుర్లు నేర్చేసింది తన ముందర సిగ్గువిడిచి ఇన్ని మాటలు ఎలా మాటాడ గలిగింది?

తన భవిష్యత్ జీవితంలో లలిత ఇప్పుడు ఎలా ముడిపడివుంది? అమె లేకుండా ఉండటం ఎంత కష్టం. ఎంత దుఃఖకరం? చిన్నప్పట్నుంచీ లలిత తమ కుటుంబంలో కలిసిపోయింది. కనుకనే తలిదండ్రుల మధ్య, అన్నదమ్ముల మధ్య అమెకు ఎలాంటి స్థానమున్నదీ అతడెన్నడూ ఆలోచించనూలేదు, ఆలోచించాల్సిన అవసరమూ కలగలేదు.

తన తలిదండ్రులు ఈ వివాహానికి సమ్మతించారు. కాబట్టి లలితను పొందటం అసాధ్యం. అమె మరెవరికో దక్కుతుంది. అంచేతనే ప్రవాసానికి వెళ్ళే ముందురోజు రాత్రి లలిత మెళ్లో బలవంతాన దండవేసి, ఈ దిగుళ్ళన్నీ వదిలించుకున్నాడు.

ప్రవాసంలో ఉండగా - గురుచరణుడు స్వధర్మాన్ని స్వీకరించాడని విని శేఖర్ ఎంతో వ్యాకులపడ్డాడు. ఇంత కంటే పెద్ద బెంగ-లలితను వదుకోవాల్సి వస్తుందేమోనని, సుఖంలోగాని, దుఃఖంలోగాని అతడి ఆలోచన ఎప్పుడూ లలితమీదికే ప్రసరించేవి.

ఇవాళ లలిత స్పష్టంగా చెప్పిన మాటలు అతడి ఆలోచనల్ని ఆరికట్టాయి. అప్పుడు లలిత తనకు దక్కదేమోనని బెంగ; ఇప్పుడు లలిత తనను వదలదేమోనని దిగులు:



జ్యోంబజార్ సంబంధం ఉత్తదయింది. అంత కట్నం ఇవ్వటానికి వాళ్లు వెనకొడారు. అదీగాక, శేఖర్ తల్లికి

ఆ పిల్ల అంతగా నచ్చలేదుకూడా! కనుక శేఖర్ ఈ సంబంధంనుంచి తప్పించుకున్నాడు. కాని, నవీన్ రాయ్ మాత్రం పదిహేను ఇరవేం కట్టం సంగతి మరిచిపోలేదు. ఆ ప్రయత్నంనుంచి పూర్తిగా విరమించుకోనూ లేదు.

ఏమిటి చెయ్యడం? ఇదే శేఖర్ ఆలోచన. ఆ రాత్రి తను చేసినవని ఇంతదాకా పరిణమిస్తుందనీ, తనకి వివాహం అయిపోయినట్టే లలిత ఇంత నిస్సంకోచంగా విశ్వసిస్తుందనీ, ధర్మపథనాన్నిబట్టి చూస్తే ఏ కారణంవల్లా ఇది మారటానికి వీలేదని-ఈ విషయాలేవీ ఆనాడు శేఖర్ ఆలోచించి చూసుకోలేదు.

ఆ రోజున తనే తన నోటిమీదుగా అన్నాడుగా-
“అయిందేమో అయిపోయింది. ఇహ నువ్వు తప్పించుకోలేవు. నేనూ తప్పించుకోలేను” అని - అవన్నీ ఇవాళ ఆలోచనకు వచ్చాయి.

అప్పుడు పైన చందమామ విహరిస్తున్నాడు. నలువైపులా నిండువెన్నెల పచ్చపువ్వులా వ్యాపించింది. మెళ్ళో దండ వేలాడుతోంది. ప్రేయిరాలి వక్షస్థలానికి తన హృదయాన్ని ఆనించి, అమె హృదయస్పందనతో తన తొలి అనుభవాన్ని పొంది అనందించాడు. ఆ సమయంలో శేఖర్ స్వార్థపరుడే అనాలి. ఏమంటే? - సంసారికమైన మండిచెడుగు లతనికి గుర్తురాలే. ధనలోభి ఆయన తన తండ్రి రుద్రస్వరూపం అతడి కళ్ళకి బొడకట్టలే దప్పుడు.

లలితంటే తల్లికి అపేక్షే. కనుక అమెని వప్పించటం ఏమంత కష్టంకాదనుకున్నాడు. అన్నద్వారా అయినా చెప్పించి తండ్రిని మెత్తబరచవచ్చుననికూడా ఆశించాడు. అడిగక, గురుచరణుడు అప్పటికింకా ఇలా నాశనం కాలేదు. తన ఆశాపథానికి అడ్డుపడలేదు. ఇప్పుడు చూడబోతే, ఆ విధాతే అడ్డుపడి కూర్చున్నాడు.

ఇహ ఇప్పుడు—

తండ్రిమాట అటుంచి, తల్లిని వప్పించటమూ అసాధ్యమే. అసలీ విషయం ఎత్తడానికే ఆస్కారం కనిపించటంలేదు, దీర్ఘంగా ఒక్కసారి నిట్టూర్చాడు శేఖర్. “ఏమిటి చెయ్యటం?” అని అనుకుంటూ.

లలిత స్వభావం అతడికి బాగా తెలుసు. తనే అమె నింత దాన్ని చేశాడు. ఒకటే ధర్మమని నమ్మినదానికి అమె ఎన్నడూ విరుద్ధంగా నడచుకోదు. శేఖర్ కి తను ధర్మపత్ని అని నమ్మింది. అంచేతనే ఇవాళ సాయంకాలం నిస్సంకోచంగా చీకట్లో వచ్చేసింది. దగ్గరసా జరిగి, ముఖంమీద ముఖంపెట్టి అలా నించుని మాటాడగలిగింది.

అమెని గిరీన్ కిచ్చి చెయ్యాలని సంప్రదింపులు జరుగు

తున్నమాట వాస్తవమే. కాని లలిత ఒప్పుకునేట్టు ఎవ్వరూ చేయలేకుండా వున్నారు. ఇహ లలిత ఎంతమాత్రం ఊరుకోదు కూడా. అంతా బైట పెట్టేస్తుంది

శేఖర్ కు కళ్ళు ముఖమూ జేవురించి నై. ఆనాడు తను అమె మెళ్ళో దండవేసి అంతటితో ఊరుకోలేదు. అమెని తన హృదయంమీదకు చేర్చుకుని ముద్దుపెట్టుకున్నాడు కూడా. ఇందుకు లలిత అభ్యంతరం పెట్టలేదు. ఏమీ?.... ఇది తప్ప కాదనే ఉద్దేశంతోనూ ఈ పని చెయ్యటానికి శేఖర్ కు తగినంత అధికారముందనే భావంతో అడ్డుచెప్పలే. ఇప్పుడీ విషయంలో ఎవరైనా ప్రశ్నిస్తే, ఏమిటి జవాబివ్వటం?

తలిదండ్రుల కిష్టంలేకుండా వివాహం చేసుకోవడం అనంభవం. ఈ మాట నిశ్చయం. కానైతే, గిరీన్ ని లలిత చేసుకోకపోవటానికి కారణమేమిటో తీరా బైటపెట్టేస్తే, ఇంట్లోగాని బయటగాని తనెల్లా తలెత్తుకు తిరగటం ఇటువంటి సందిగ్ధంలో పడ్డాడు శేఖర్.

10

మరి లాభం లేదుగదా అని లలిత ఆశ వాదులుకున్నాడు శేఖర్. మొదట్లో కొన్నాళ్ళు మహా భయపడుతూ వచ్చాడు... మామూలు చనువుతో లలిత హఠాత్తుగా వచ్చి తన పక్కన కూచుంటోందేమోననీ కొంపదీసి ఇద్దరి మధ్యన జరిగిన సంగతులేమన్నా బైట పెడుతుందేమోనని.

దాదా ఎక్కి చూస్తే లలిత కనపడుతుందేమోనని భయం. కనుక అక్కడ నిలబడేవాడే కాదు. ఈ మధ్య వారింటికి వీరింటికి రాకపోకలు సాగటంలే. ఏ బెడదా లేకుండా ఒక నెల గడిచిపోయింది. ఇప్పుడనుకున్నాడు శేఖర్ తనలో: ఏమయినాగానీ.... అడపిల్లకి సిగ్గు బిడియం తప్పవు. కనుక ఇలాంటి సంగతులు బైటపెట్టలేరు!” అని.

ఈ భయం లేదని అనుకున్నాడు కాని, ఆ క్షణంనుంచి ఏదో తెలియని బాధ హృదయంలో ప్రవేశించింది.... నిరాశ, శంక, వేదన. వీటితో ఎంచేకనో అతడు ఉడుక్కెత్తి పోతున్నాడు. ఇహ నెప్పుడూ లలిత ఈ విషయం వెల్లడించదా? తనను ఒక అయ్య చేతిలో పెట్టేంతవరకూ నోరు మెదపక ఊరుకుంటుందా? లలితకు వెళ్ళవటం అత్తారింటి కెళ్ళడం తలుచుకుంటే సరే, శేఖర్ కు మనస్సు శరీకం దహించుకుపోతున్నట్టి!

మామూల్లాగే ఇవాళకూడా అతడు గదిముందు వరండాలో పదార్లు చేస్తున్నాడు. కాని దాదామీద ఇంట్లోవాళ్ళొక్కరూ కనిపించలే. ఒకనాడు మాత్రం అన్నాకాళి ఎందుకో వచ్చింది కాని, శేఖర్ కనబడగానే దృష్టి అటుకేసి తిప్పుకుంది. పలకరింకా మనుకునేంతలో వెళ్ళిపోయింది.

యువ దీపావళి రజతోత్సవ సంచిక



మరో నెల్లాళ్ళ తరవాత ఒకరోజున మాటల సందర్భంలో భువనేశ్వరి అడిగింది. ఈ మధ్య నెప్పుడయినా లలితని చూశావుట్రా రెణ్ణెల్లయింది దాన్ని చూసి. మొన్న రాబాషిడి కొస్తే పిలిచా. అదేమిటో, పిల్ల అదోరకంగా మారిపోయింది. ముఖంవాడి వయస్సుయిపోయిన దానిలా కనిపించింది....” అంటూంటే కళ్ళ నీళ్ళు తిరిగాయి ఆమెకు.

“మాసిపోయిన చీరెలు కడుతోందిప్పుడు. నేనేగా దాని తెప్పుడూ కావలసిన చీరె లివ్వటం? అయిదారు నెలలాయె. ఒక్క చీరయినా ఇచ్చి ఎరుగను.”

శేఖర్ అటువేవే చూస్తూ కూర్చున్నాడు.

“నన్ను తప్ప ఎవ్వరీ ఏమీ అడగదురా. ఆకలేస్తే నాతోనే చెబుతుంది. నా వెంటవెంటే తిరుగుతుంది. దాని ముఖం చూడగానే నాకు తెలుస్తుంది గాని మరెవ్వరూ గ్రహించలేదు. అమ్మా అని నన్నూరికే పిలవటమే కాదు. తల్లిలాగే నన్ను ప్రేమించేది.”

“సరేకాని అమ్మా! మరి పిలిచి ఏం కావాలో అడిగి ఇవ్వ లేకపోయావా.”

“ఎలా తీసుకుంటుందిరా అబ్బాయ్! వచ్చి పోయే దారి కాస్త మూయించేస్తేమాయె. కష్టాల్లో ఉండి మరిది తెలిసో తెలియకో పొరపాటు చేశాడే అనుకో! అందుకని ఏకంగా వెలివేసెయ్యకమే? ప్రాయశ్చిత్తం అదీ చేయించి మన వాళ్ళని మళ్ళీ కలుపుకోవటంలే? ఇంతకీ, వాళ్ళు అలా పీడించటంవల్లనే మతంలో కలిసిపోయాడు. మనస్సుకి రోత కలిగితే మనిషి ఏ పనయినా చేస్తాడు. నిజానికి ఆయన మంచిపనే చేశాడంటా, నేను. మనందరికన్నా ఆ గిరీన్ ఆత్మీయై కనిపెడుతున్నాడు. లలితని ఆతనికిచ్చి చేస్తే అదీ సుఖపడుతుంది. చెబుతున్నాగా! వచ్చే నెలలోనే అవుతుందట!”

“వచ్చే నెలలోనే?” ఆశ్చర్యంగా అడిగాడు శేఖర్.

“అలాగే విన్నా. వాళ్ళ మామ వంట్లోకూడా బాగుండటం లేదని చెప్పింది.”

“ఎలా వుంటుందిలే. మనశ్శాంతి ఎక్కడ? ఎప్పుడూ ఏడుపులూ పెడబొబ్బలూ నేనాయె.”

తల్లి వెళ్ళగానే, శేఖర్ మెల్లిగా వెళ్ళి పడుకున్నాడు. లలితను గురించే ఆలోచనలు పరిగెడుతున్నాయె.

అపీసునించి అప్పుడే వచ్చాడు శేఖర్. వాళ్ళ వీళ్ళ ఇళ్ళ మధ్య ఇరుకు సందులోంచి ఒక బండీ వచ్చింది. కను క్కుంటే గురుచరణుడింటికి డాక్టర్ రావ్వాడని తెలిసింది,

అన్నట్టు — గురుచరణుడికి వంట్లో సుస్తీగా ఉంటోందని అమ్మ చెప్పిందిగా? ఆ మాట జ్ఞాపకమొచ్చి ఎకాయెకి వాళ్ళ పడకగదిలోకి నెళ్ళాడు, శేఖర్. గురుచరణుడు లేవలేని స్థితిలో వున్నాడు. లలితా, గిరీన్ విచార ముఖాలతో ఓ పక్కన కూచుని వున్నారు. ఎదర డాక్టర్ రోగిని పరీక్షిస్తున్నాడు.

అన్నప్ప స్వరంతో గురుచరణుడు శేఖర్ ను కూర్చో మన్నాడు. లలిత తలమీద ముసుగు ముందుకు లాక్కుని, ముఖం అటు తిప్పుకు కూర్చున్నది.

డాక్టర్ని శేఖర్ ఎరుగు. ప్రెస్క్రిప్షన్ రాసిచ్చి ఆతన్ని వెంటిబెట్టుకు వచ్చి బయట కూర్చున్నాడు. “రోగం ఇంకా ముదరలేదు. గాలి మార్పుకోసం ఎక్కడికైనా తీసుకెళ్ళడం ముఖ్యం” అని చెప్పాడు డాక్టర్.

డాక్టర్ వెళ్ళిపోగానే గిరీన్, శేఖర్ ఇద్దరూ ఒక్కసారిగా గురుచరణుడి గదిలోకి వచ్చారు.

లలిత చేత్తో నెగచేసి, గిరీన్ ను చాటుగా పిలిచింది. అతడితో ఏదో గుసగుస అడింది. ఎదురు కుర్చీలో శేఖర్ స్తబ్ధంగా కూచుని గురుచరణుడికేసి చూస్తున్నాడు. కాస్తేవయ్యాక

లేచి వెళ్ళాడు. అప్పటికింకా లలితా, గిరీన్ గుసగుసలాడుతూనే వున్నారు. శేఖర్ ము విలిచి ఒక్కళ్ళూ ఒక్కమాటయినా చెప్పలే.

ఇవాళ లలిత ఒక గొప్ప బాధ్యతనించి తనని శాశ్వతంగా విముక్తుణ్ణి చేసిందనుకున్నాడు శేఖర్. ఇహ నిర్భయంగా నమ్మవచ్చు. సందేహం లేదు. లలిత ఇంక తనని అంటి పెట్టుకొని ఉండదు.

గిరీన్ వాళ్ళకి పరమ అప్తుడన్న సంగతి ఇవాళ తమ స్వయంగా చూసివచ్చాడు. వాళ్ళందరికీ ఆధారం, భవిష్యత్తులో లలితకు ఆశ్రయమూ ఇచ్చేవాడతడే. తనేంకాదు. ఇలాంటి ఆపత్సమయంలోకూడా ఆమె ఒక్క సలహాకాని మరేంకాని తనని అడగనేలేదే.

శేఖర్ ఈజీ చైర్లో కూలబడ్డాడు. ఎన్నో ఆలోచనలు దొర్లినై-లలితకు నేను పరాయివాడై పోయినట్టేగా? తనని చూస్తూనే ముసుగు ముఖంమీదికి లాక్కొని ఆటుకేసి ఎందుకు తిరిగి నట్టూ? దానిమాటకేం? —తన కళ్ళముందరే గిరీన్ ని చాటుకి విలిచి, ఎంతసేపెంతసేపు ఆ గుసగుసలు! లోగడ ఒకప్పుడు ఇతగాడి పెంటనే కదా నాటకానికి వెళతానంటే వెళ్ళనివ్వలేదు తను? బహుశా! తనకోపున్న రహస్య సంబంధం గుర్తు కొచ్చి అవేళ సిగ్గుపడిందేమో!

“అంతలో గది బయటనించి తల్లి పిలుపు! “ఏరా! ఇంకా కాళ్ళూ, చేతులూ కడుక్కోలే?” శేఖర్ హడావిడిగా లేచి గబగబా కిందికి వెళ్ళిపోయాడు.

నిజానికి తప్పెవరిది?.... ఈ సంగతి ఇన్నాళ్ళనించి శేఖర్ ఆలోచించనే లేకపోయాడు. ఇప్పటిదాకా లలితతో తమ ఆకాళిపే మాట ఒక్కటి చెప్పనేలేదు. పోనీ అంటే, ఆమె తనని అడిగేందుకయినా అవకాశమివ్వలేదు. ఈ సంగతి బయటపడితే తను ఎలాంటి బాధ్యత వహించాల్సి వస్తుందోనని ఒకవంక భయం కనుక అన్నివిధాలా తప్పంతా లలిత నెత్తినే రుద్దటానికి ఉపాయాలు వెదుకుతున్నాడు. ఈ విధంగా కోపంతో, అభిమానంతో మనస్సు లోలోపల దహించుకు పోతువుంది.

ఒక వారం రోజుల తరవాత—

ఇవాళ సాయంత్రంకూడా అతడలాగ తపించిపోతున్నాడు. చటుక్కున తన ముందు చప్పుడైంది. ముఖమెత్తి చూశాడు. హృదయం గతుక్కుమంది! కాళీ చెయ్యిపుచ్చుకుని లలిత గదిలోకి వచ్చింది. కింద పరిచివున్న కార్పెట్ పైన కూర్చుంది.

“శేఖర్దా! మే మిద్దరం నీకు నమస్కరించటానికి వచ్చాం. రేపు ఊరికి వెళుతున్నాం!” అన్నది కాళీ.

మాటాడలే, చూస్తూ ఊరుకున్నాడు, శేఖర్.

“శేఖర్దా! మీ పాద సన్నిధిని మేమెన్నో తప్పులు చేసి వుంటాం, అవన్నీ మరచిపో!” అన్నది కాళీ.

ఈ మాటల్లో ఒక్కటి ఆమె స్వంతం కాదనీ, పాఠం నేర్చుకొని ఒప్పజెపుతోందని గ్రహించాడు శేఖర్.

“రేపెక్కడికి వెళుతున్నారు మీరూ?”

“పళ్ళిమదేశం. నాన్నని తీసుకు ముంగేరు వెళుతున్నాం.”

అక్కడ గిరీన్ బాబుగారి ఇల్లుంది. నాన్నకి నయమయినా ఇహ మేం తిరిగి రాం. ఇక్కడి నీళ్ళు నాన్నకి సరిపడలేదని డాక్టర్ గారు చెప్పేశారు” అన్నది.

“ఇప్పుడెలా వుండేం?” అడిగాడు శేఖర్.

“కాస్త నయమే.” అంటూ, చీర చాటుమఁచి కొత్త చీరలు రెండు తీసి చూపించింది కాళీ. “ఇవిగో పెద్దమ్మ మాక్కొనిచ్చింది!”

ఇప్పుడు మెల్లిగా లేచి లలిత డేబిల్ దగ్గరి కెళ్ళింది. తాళం చెవి డేబిల్ మీదపెట్టి “బీరువా తాళంచెవి ఇన్నాళ్ళాయె నా దగ్గరే ఉండిపోయింది” అన్నది చిరునవ్వుతూ. “కాని అందులో డబ్బుమాత్రం ఏంలేదు. అంతా ఖర్చయిపోయింది.” అని చెప్పింది.

మాటాడలే శేఖర్.

“పద వాదినా, పొద్దుపోతుంది?” అన్నది కాళీ.

“కాళీ కిందికెళ్ళి కెండు తమలపాకులు తెచ్చిపెట్టమ్మా!” అన్నాడు శేఖర్ తడబడుతూ.

కాళీ చెయ్యి నోక్కి పెట్టింది లలిత. “నువ్వుండే కాళీ, నే తెస్తారే.” అంటూ గబగబా దిగివెళ్ళి ఒక్క నిమిషంలో ఆకులు తెచ్చి కాళీ చేతికిచ్చింది. కాళీ శేఖర్ చేతికిచ్చింది.

శేఖర్ తెల్లబోయి అలానే కూర్చున్నాడు.

“వెళుతున్నాం శేఖర్దా” అంటూ, కాళీ దగ్గరసా వచ్చి అతడి పాదాలకు నమస్కరించింది. లలిత కూర్చున్న చోటి నుంచే నేలకు వంగి నమస్కరించింది. ఇద్దరూ లేచి వెళ్ళి పోయారు.

మతిపోయినవాడిలా శేఖర్ అలానే కూర్చున్నాడు. లలిత వచ్చింది. చెప్పవలసిందేమో చెప్పి, సెలవు తీసుకు వెళ్ళి పోయింది. కాని శేఖర్ తను మాత్రం మాటాడలేకపోయాడు. మాటాడాని కేమి సంగతులు లేవట్టుగా ఆ కాస్తేపు ఎలాగో వెళ్ళబుచ్చాడు.

కావాలనే ఇవాళ లలిత కాళీని వెంటబెట్టుకొచ్చింది. అక్కడ జరిగిన విషయాల్లేవీ పైకి రాకూడదని లలిత ఉద్దేశం కాబోయినని శేఖర్ అనుకున్నాడు. తరవాత అతడికి ఒళ్ళంతా

ఏమిటో లాగుతున్నట్టు, తల తిరిగిపోతున్నట్టు ఉంది లేచి వెళ్ళిపోయి పక్కమీద పడుకున్నాడు.

11

గాలి మార్పుకోసం ముంగేరు వెళ్ళినా గురుచరణుడి ఆరోగ్యం బాగుపడలే. ఓ ఏడాదిపాటు తీసుకు తీసుకు దేహం చాలించాడు. గిరీన్ ఎంతో అభిమానంతో చివరి ఘడియదాకా ఉంది, చెయ్యగలిగిందంతా చేశాడు.

ఇహ పోతాడనగా ఆయన గిరీన్ చెయిపట్టుకుని “మన స్నేహాన్ని బంధుత్వంగా చెయ్యాలి నువ్వు. నే నీ కళ్ళతో చూసి ఆనందించటానికి నోచుకోలేదు. పరలోకం నించైనా చూసి ఆనందిస్తా!” నంటూ బతిమాలి చెప్పాడు.

గురుచరణుడింట్లో అద్దెకున్న వాళ్ళద్వారా భువనేశ్వరికి వీళ్ళ కబుర్లు తెలుస్తుండేవి. ఇప్పుడాయన పోయిన సంగతి కూడా వాళ్ళవల్లనే తెలిసింది.

ఇది జరిగిన మరీ కొద్దిరోజులకే నవీన్ రాయ్ మరణించాడు. భువనేశ్వరి ఈ కష్టంవల్ల పిచ్చెత్తినట్టయ్యింది. అంచేత సంసారమంతా పెద్దకోడలి కప్పగించింది. తను కాళీ వెళ్ళిపోయింది. వచ్చే యేడు ఏర్పాట్లన్నీ చేసి కబురెడితే వచ్చి శేఖర్ వెళ్ళి జరిపించి వెళతానని చెప్పింది, వెళ్ళే ముందు.

నవీన్ రాయ్ స్థిరపరిచేవున్నాడు సంబంధం. ఆయన పోవడంకో ఏడాదివరకూ అగవలసి వచ్చింది. లేకపోతే ఈపాటి కయిపోవాలిందే.

పిల్లతరపువారు ఇహ అగరు. నిన్ననే వచ్చి ముహూర్తం పెట్టుకు వెళ్ళారు. ఈ నెల్లోనే వెళ్ళి. ఇవాళ బయల్దేరి వెళ్ళి తల్లిని తీసుకువద్దా మనుకుంటున్నాడు శేఖర్.

ప్రయాణంకోసం బీరువాలోంచి గుడ్లలా అవ్వీ తీసుకొని పెద్దెలో సర్దుకుంటూవుంటే, చాలారోజులకివాళ లలిత మళ్ళీ జ్ఞాపకమొచ్చింది. ఇదివరకీ పన్నీ లలితే చేసిపెట్టేది. వాళ్ళ సంగతులేవీ శేఖర్ తెలుసుకోనూ లేదు. తెలుసుకోవాలని ఆతడికి కుతూహలమూ లేదు.

ఈలోగా లలితమీద క్రమంగా ఆతడికో అసహ్యభావం ఏర్పడింది. కాని, ఇవాళెందుకో చటుక్కున ఆమె సంగతి తెలుసుకోవాలని బుద్ధిపుట్టింది.

లలిత ఖులాసాగానే ఉండిఉంటుంది. గిరీన్ స్థితిమంతుడే కనుక ఏమీ లోటు చెయ్యడు. ఆయినా.... వెళ్ళి ఎప్పుడయిందో ఆమెకు. ఆతడితో లలిత ఎలా వుంటుందో తెలుసువాకోలని ఒక వంక, వాళ్ళింట్లో అద్దెకున్నవాళ్ళు రెణ్ణెల్ల కిందటే ఖాళీచేసి వెళ్ళిపోయారు కనుక కబుర్లు తెలియబంటే.

యువ దీపావళి రజతోత్సవ సంచిక

పోనీ - చారుబాల తండ్రికి తెలుస్తుంటా వాళయె. భోగట్టాలు. పోయి కమక్కుందామా అనిపించింది. సర్దుకున్న సామాన్లు అమట్టునే వాదిలేసి, ఈ ఆలోచనలతో కిటికీలోంచి బైటికి చూస్తున్నాడు.

అంతలో దాసీది పిలిచింది - “చినబాబుగారూ! కాళీగారి అమ్మగారు మిమ్మల్ని రమ్మంటున్నారండి.”

ఆశ్చర్యంతో “ఏ కాళీగారి అమ్మే?”

గురుచరణుడి ఇంటికేసి చేత్తో చూపిస్తూ చెప్పింది : “మన కాళీగారి అమ్మే, చినబాబుగారూ! ఆరంభా వాచ్చేసిను గదండీ, వూరినించీ!”

“పద వస్తున్నా!” అంటూ మేడదిగి వెళ్ళాడు శేఖర్.

ఇంట్లో అడుగెట్టంగానే ఏడుపులూ, శోకాలూ, వితంతు రూపంలో వున్న గుడిచరణుడి భార్యదగ్గరకెళ్ళి కింద కూర్చున్నాడు శేఖర్. కళ్లు తుడుచుకున్నాడు ఈ పరామర్శలో ఆమె భర్త మరణం తన తండ్రి మరణం రెండూ కలిసివున్నాయి.

పొద్దుగుంకింది. లలిత వచ్చి డీపం పెట్టింది. దూరంనించే ఆతడికి నమస్కరించి, ఒక్క నిమిషం నిలబడి మెల్లిగా వెళ్ళిపోయింది.

ఇప్పుడు లలిత పదిహేనేళ్ళ పరశ్రీ శేఖర్ దృష్టిలో. ఆతడామెకేసి కన్నెత్తి చూడనూలేదు. పలకరించనూ లేకపోయాడు. అయినా, ఓరకంటచూసి ఆమె చాలా చిక్కిపోయినట్టు మాత్రం కనిపెట్టాడు.

ఏడుపులూ పరామర్శలూ అయినాక గురుచరణుడి భార్య చెప్పింది - “నాయనా శేఖర్! ఈ ఇల్లమ్మేసి, ముంగేరు వెళ్ళి. అక్కడే అల్లడిదగ్గ రుండిపోదామనుంది. చాలాకాలంగా ఈ యిల్లు కొనాలని నాన్నగారికి ఉద్దేశముండేది కదా. కనక, ఏదో ఒక ధర కట్టి మీరే తీసుకుంటే, సొమ్ము సొమ్ములో కలిసింది కదా అని నాకు తృప్తి వుంటుంది. పైకి పోతుం దేమోనని మీకూ మనస్సు కష్టంగా ఉండదు. మీరే తీసు కుంటే, మళ్ళీ ఎప్పుడయినా ఒహవేళ మేమొస్తే, రెండు రోజులపాటు తలదాచుకునేండు కాస్కారముంటుంది....” అంటూ మనసు విడిచి తన ఉద్దేశం వెల్లడించింది.

“అమ్మతో చెప్పి చూస్తా. ఏమంటుందో!” అన్నాడు శేఖర్.

“అయితే - అక్క ఈ మధ్య నెప్పుడూ రాదా, యేం. శేఖర్?”

“ఇవాళ రాత్రికే వెళుతున్నా అమ్మని తీసుకురావటానికి” అని చెప్పాడు.

తరువాత మరెన్నో సంగతులూ విశేషాలూ తరిచి తరచి ఆదిగిందావిడ. శేఖర్ వెళ్ళెప్పుడు, ఏ వూరు సంబంధం,

కట్టుమెంత, నగలెన్ని:—ఇలాటి వివరాన్ని అడిగి తెలుసుకుంది.

వెళ్ళొస్తానన్నాడు శేఖర్. అప్పటికి వెన్నెల దాగా పైకి వచ్చింది. ఆ సమయంలో మేడమీదినించి దిగి గిరీన్ వాళ్ళక్కగారింటికి కాబోయి వెళ్ళాడు. గురుచరణుడి భార్య చూసి “మా అల్లణ్ణి ఎరుగుదువా శేఖర్, అతడితో ఎప్పుడయినా మాటాడవా, లేదా చాలా మంచివాడు సుమా!” అన్నది.

అతడితో తనకి పరిచయముందని చెప్పి, గబగబా వెళ్ళిపోయాడు శేఖర్. కాని, బైట గది ముందరికి వచ్చేప్పటికి చటుక్కున ఆగిపోవాలని వచ్చింది. చీకట్లో తలుపు చాటున లలిత నిలబడివుంది:—

“ఇదిగో, మిమ్మల్నే! అమ్మని తీసుకురావడానికి ఇవాళే వెళుతున్నారా?”

“ఊఁ—”

“బాగా అరై ర్యపడిపోయింది కామోసు!”

“ఏచెప్పిపోయినట్టే అయింది!”

“మీ వంట్లో కులాసాగా వుందా?”

“కులాసాగానే వుంది!” అంటూ తొందరగా వెళ్ళిపోయాడు రోడ్డుమీదికి వచ్చాడు. అతని ఆపాదమస్తకం వాణికి పోయింది. లలిత పక్కన నించుంటే తన శరీరంకూడా అపవిత్రమయిందా అనిపించింది.

తిరిగి ఇంటికి వచ్చాడు. ఎలానో పెట్టె సర్దేశాడు. రైలు కింకా బయిముంది అందుకని మళ్ళీ పడుకుని ఆలోచనల్లో పడ్డాడు— లలిత కంటే అసహ్యం ఎక్కువై పోయింది. మనస్సులో ఆమెపైన మండిపోతున్నాడు. ఆ మంటలో ఆమెను అనరాని మాటలన్నీ అని దూషించాడు. చివరికి లలితను ‘కులట’ అని అనటానిక్కూడా సంకయించలే.

మాటల సందర్భంలో అప్పుడు గురుచరణుడి భార్య ఇలా అన్నది—“నాయనా, శేఖర్:—ఇది సంతోషంతో చేసిన పెళ్ళి కాదు. చివరి క్షణంకా జరుగుతుందని ఎవళ్ళమూ అనుకొనేలేదు. లేకపోతే, అప్పుడు మిమ్మల్నందరీనీ పిలవమనే చెప్పింది లలిత.” అని ఈ విషయం బైటపెట్టేప్పటికల్లా అసలే లలితపైన మండిపోతున్న స్వర్ణ శేఖర్ కోపాగ్నిని మరింత ప్రజ్వలంపజేసింది.

12

కాశీనించి తల్లిని తీసుకువచ్చేవాడు శేఖర్. అప్పటికింకా అతడి పెళ్ళి పన్నెండు రోజులుంది. రెండురోజులు పోయాక—

శేఖర్ కిల్లి దగ్గర కూర్చుని లలిత ఎవో పనిచేస్తోంది. లలిత వచ్చిందని శేఖర్కి తెలీదు. అదేత, ఏవో పనిమీద వచ్చి ‘అమ్మా’ అని పిలిచాడు. గదిలో అడుగెట్టడంతోనే తొట్రుపడి నిలబడిపోయాడు. తల వంచుకుని లలిత తన పని చూచుకుంటోంది.

“ఎందుకురా నాయనా,” అడిగింది తల్లి. వచ్చిన పని కాస్తా మరిచిపోయి “ఏం లేదులే!” అంటూ వెళ్ళిపోయాడు. లలిత ముఖం అతడికి కనిపించలేదు గాని, దృష్టిమాత్రం ఆమె చేతుల పయిన పడింది. చేతులకి రెండు గాజులు తప్ప మరేం లేవు. మనస్సులో క్రూరంగా నవ్వుకున్నాడు. ‘ఇదో వేషం కాబోయి! ననుకున్నాడు. గిరీన్ అంత గొప్ప స్థితిమంతుడు కదా. అటువంటి ఆయనకు గృహిణి అయిన లలిత చేతులింత అలంకారకూన్యంగా ఉండడమేమిటీ అని: ఈ మాత్రం ఊహించుకోలేకపోయాడు శేఖర్.

ఆ రోజు శేఖర్ గబగబ మేడమెట్లు దిగివస్తున్నాడు. ఆ మెట్లమీదనించే పైకి ఎక్కటోతున్నదల్లా లలిత కొంచెం పక్కకి తప్పుకు నిలబడింది. శేఖర్ దగ్గరికి రాగానే సంకోచస్తూ మెల్లిగా అన్నది: “మీతో ఒక మాట చెప్పాలని వుంది!”

అక్కర్యంగా శేఖర్ “ఎవరితో? నాతోనా?”

“అవును—మీతోనే!”

“నాతో చెప్పేదేమిటుంటుంది?” అంటూ విసురుగా కిందికి దిగి వెళ్ళాడు.

కాసేపు ఆక్కడ అలానే నిలబడిపోయింది లలిత. చిన్నగా నిట్టూర్చి మెల్లిగా వెళ్ళిపోయింది.

మర్నాడుదయం—

గదిలో కూర్చుని పత్రిక చూసుకుంటున్నాడు శేఖర్. గిరీన్ వచ్చి నమస్కరించి, కుర్చీ లాక్కుని కూర్చున్నాడు. ఇద్దరికీ పరిచయమున్నది కానీ ఎన్నడూ ఇంతవరకు మాటాడుకుని ఎరుగరు.

లాంచనాలేం లేకుండా గిరీన్ ఏకంగా తను వచ్చిన వ్యవహారంలోకి దిగాడు: “ఒక ముఖ్యమైన పనిమీద మీకు శ్రమకలిగించటానికిని వచ్చాను. మా అత్తగారి ఉద్దేశం మీకు తెలిసిందే. వారెల్లు మీకే విక్రయించాలనున్నారు. ఆ సంగతే ఇప్పుడు నాతో చెప్పి పంపించారు. ఆ సంగతి ఎంత వేగిరం తేలిపోతే అంత త్వరలో ఆవిడని ముంగేరు తీసుకువెళదా చూసుకుంటున్నా” నన్నాడు.

త్యాగాన్ని చెయ్యగలదో, నవ్వుతూ ఎంతటి కఠోరప్రజ్ఞ నయినా ఎలా చెలించుకోగలదో, ఇవాళ శేఖర్ మొదటి సారిగా చూడసాగాడు.

అపరాహ్ణం. భువనేశ్వరి తన గదిలో కూచుని కొత్త బట్టలన్నీ ఎంచి, వరసగా బొత్తులు పెట్టి సర్దుతోంది. లలిత అవిడకి సాయం చేస్తూంది.

గదిలోకి వచ్చాకా శేఖర్. తల్లి మంచంమీదికి వెళ్ళి కూర్చున్నాడు. అతడు లలితను చూడగానే గాభరాపడలే. తల్లి అడిగింది: "ఏమిటా అబ్బాయ్!"

"ఏం చేస్తున్నావమ్మా!"
"ఎవరెవరికి ఏయే రకం బట్టలు పెట్టాలో ఎంచి లెక్క చూస్తున్నా. బహుశా మరి కొన్ని కొనాల్సి వుంటుందనుకుంటా. ఇవేం సరిపోయేట్టులేవు—కాదు తల్లీ!"

అవునన్నట్టు తల తప్పింది లలిత.
శేఖర్ నవ్వుతూ, "ఒకవేళ నే వెళ్ళి చేసుకోకపోతే..."
భువనేశ్వరి "అఁ — నువ్వెంతకయినా తగినవాడివే. గుజాలకేం తక్కువ లేదు!" అన్నది నవ్వుతూ.

"ఇప్పుడు పరిస్థితులన్నీ అలాగే వచ్చాయి అమ్మా!"
"అవేం మాటలా. ఆలా అనకు!"
"ఇప్పటిదాకా మాటాడలే నేనయినా. కాని ఇహ మాటకుండా ఉండటానికి వీలేదు. ఇహ ఊరుకుంటే మహాపాపం చుట్టుకుంటుంది.

ఈ మాటలో అంతర్యం గ్రహించలేక, చూస్తూ ఊరుకుంది భువనేశ్వరి.

"అమ్మా! ఈ బిడ్డ తప్పులు ఇంతవరకూ ఎన్నో క్షమిస్తూ వచ్చావ్ నువ్వు. నేను నిజంగా చేసుకోను." అన్నాడు శేఖర్. కొడుకు మాటల తీరూ, ఆ ముఖకవళికా చూసి భువనేశ్వరికి ఉద్దేశం కలిగింది కాని, మభ్యపరచుకుంది.

"సరే. అలాగేలే. నన్నట్టే వేసించక, నువ్విక్కణ్ణుంచి వెళ్లు. నాకు బోలెడన్ని పనున్నాయ్...." అన్నది.

"నిజం చెబుతున్నానమ్మా! ఆ వెళ్ళి నే చేసుకోను," అన్నాడు శేఖర్

"ఎందుకనీ? ఇదేం అటలనుకున్నావా యేం?"
"ఆ అట కాదు అందుకనే చెబుతున్నా!"
ఈమాట నిజంగానే భయపడింది భువనేశ్వరి. రోషంతో "ఏం జరిగిందో తెలిసేట్టు చెప్పు. ఈ దొంకతిరుగుడు మాటలేం నా చగ్గర పనికిరావు." అన్నది.

"చెబుతారే అమ్మా, మరోనాడు. అప్పుడు విందువు గానిరే—" అన్నాడు మెల్లి గ.

"మరో రోజు నేమిటా!" అంటూ, ఆ కొత్త బట్టలన్నీ ఓ పక్కకి నెట్టింది. "అయితే ఇవాళేనన్ను కాళీకి పంపించెయ్ ఇలాంటి సంసారంలో క్షణం కూడా ఉండలేన్నాయనా!"

తల వంచుకున్నాడు శేఖర్.

భువనేశ్వరి మనస్సు స్థిరంగా లేదు. "లలిత కూడా నాతో వసానంటుంది రేపు. దాని ప్రయాణానిక్కూడా ఏర్పాటుచెయ్."

శేఖర్ నవ్వుతూ, "నీవెంట వస్తుంటే చేరే ఏర్పాట్లు ఎందుకమ్మా? నీ ఆజ్ఞ కంటే మించదేముంది దానికి?"

నవ్వుతున్న కొడుకు ముఖం చూసింది భువనేశ్వరి. ఒకసారి లలితకేసి చూసి "ఎన్నావా తల్లీ! వాడి మాటలా ఉద్దేశాలున్నూ! నా ఇష్టముంటే నిన్ను యెక్కడికయినా సులువుగా తీసుకెళ్ళగలనుట. మీ అత్తని ఆడగక్కలే?"

ఇవాబు చెప్పలేదు లలిత. శేఖర్ ధోరణికి లలిత భయపడింది.

శేఖర్ అన్నాడు—"అమె నడగాలంటే నువ్వే వెళ్ళి ఆడగు. అదంతా నీ ఇష్టమీద ఆధారపడి ఉంది. ఏమయినా కానీ నువ్వెలా అంటే అలా జరిగి తీరుతుంది తల్లీ! నీ సంగతి నాకూ. తెలుసు నువు వెంట తీసుకువెళతానంటున్న అమ్మాయికి తెలుసు. మరి, అమె నీ కోడలే కదటమ్మా!"

చకితురాలయింది భువనేశ్వరి కల్లితో హాస్యాలా, ఏమిటీ మాటలు! "ఏమిటా అన్నావ్! అది నా కేమవుతుందనీ అంటున్నావ్?" అనడిగింది అత్తంతో.

ముఖం పెకెత్తలేదు గాని, సమాధానం మటుకు చెప్పాడు శేఖర్. "అదే చెప్పాను కదు అమ్మా! ఇవార్లి సంగతి కాదిది. నాలుగేళ్ళనాడే జరిగింది. అది నీ కోడలే నిజంగా. ఇహ నే నింకేం చెప్పలేను. దాన్నే ఆడుగు. అదే చెబుతుంది." అని చూసేసరికలా లలిత భువనేశ్వరికి నమస్కరించ బోతుంది. లలిత పక్కనే వచ్చి నించున్నాడు శేఖర్. ఇద్దరూ కలిసి అమెకు పాపాభివందనం చేశారు.

భువనేశ్వరి కళ్ళనుండి ఆనందాశ్రావులు జలజలాలాయ్. అమెకు లలితంటే ఎంత ప్రేమో — నగలపెట్టె తెచ్చి, అందులోంచి ఒక్కొక్కటే తీసి లలితకి అలంకరిస్తూ— ఒక్కొక్కటే సంగతులన్నీ మెల్లిగా అడిగి తెలుసుకుంది. అంతా విన్నాక, "అందుకనేనా తల్లీ, గిరీన్ కాళీని చేసుకున్నదీ." అనడిగింది.

"ఊఁ—అందుకనే అమ్మా!—గిరీన్ బాబులాంటి మనుషులు లోకంలో ఉంటారో అందరో నే చెప్పలేను. కాని ఆయన నన్ను పూర్తిగా నమ్మేశారు. నే నాయనతో ఇలా చెప్పాను: "నిజ గానే నాకు వెళ్ళయింది. నా భర్త నన్నే ఇకోనీ, ఏలు కోకపోనీ, అదంతా వారిష్టం. కాని, ఆయన ఇప్పుడు కులాసా గానే వున్నారు అని చెప్పేసరికి నా మాటలు పూర్తిగా విశ్వ సించారాయన." అన్నది లలిత

నవ్వింది భువనేశ్వరి లలిత తన నిమురుతూ చెప్పింది.... "అలాంటివాళ్లందరికీ వడమేమిటి తల్లీ! జన్మజన్మలకూ సుఖంగా ఉండాలనీ ఆశీర్వదిస్తున్నా. కాసేపు ఇక్కడ కూర్చోమ్మా! నే వెళ్ళి, వెళ్ళిపోతురు నూరిందని మా పెద్ద వాడితో చెప్పివస్తా!" అంటూ అవినాకుడి గదివేపు వెళ్ళింది భువనేశ్వరి.